

بِسْمِ اللّٰهِ الرَّحْمٰنِ الرَّحِیْمِ

وعوتِ اسلامی کے رسالے ”ٹی وی، اور سووی“ کی خطاؤں پر
تنبہ

بنام

شعاعی پیکر کا حکم

تالیف
مفت محمد رفیع الرحمن صاحب دینی و فرائض، مدرسہ اسلامیہ، لاہور
فخر الدین احمد قادری، مدرسہ اسلامیہ، لاہور
(مفت محمد رفیع الرحمن صاحب دینی و فرائض، مدرسہ اسلامیہ، لاہور)

ناشر

رضا اکیڈمی

مسلم قبرستان گیٹ، مومن پورہ، ناگپور

Abdul Wakeel Razvi Ismaili
(President : RAZA ACADEMY, Nagpur)
Cell : 09923022868.



نوٹ: ہر سنی صحیح العقیدہ مسلمان کو سن و عن چھاپنے کا اختیار ہے۔ اگر کوئی غلطی نظر آئے تو بغیر اطلاع دئے اصلاح نہ کریں۔

نام کتاب : شعاعی پیکر کا حکم

مولف : مولانا فخر الدین احمد القادری المصباحی

Cell: 09422119472, 09325728335

کمپوزر : محمد صلاح الدین رضوی واسطی، بھالدار پورہ، ناگپور

Cell: 09326951765

سن اشاعت (طبع اول): ۲ شعبان المعظم ۱۴۲۹ھ بمطابق ۵ اگست ۲۰۰۸ء

سن اشاعت (طبع دوم): ۲۶ جمادی الاول ۱۴۳۰ھ بمطابق ۲۲ مئی ۲۰۰۹ء

تعداد : طبع اول : ۱۰۰۰ (ایک ہزار)

طبع ثانی : ۲۰۰۰ (دو ہزار)

قیمت : ۲۰ روپے

﴿ملنے کے پتے﴾

آفس انجمن غوثیہ رضویہ بھالدار پورہ، ناگپور

تاج بک ڈپو مومن پورہ، ناگپور

لطیفہ بک ڈپو مومن پورہ، ناگپور

آفس رضا اکیڈمی، قبرستان روڈ، مومن پورہ، ناگپور

اسلامک پبلیکیشن گلی سروتے والی، شیامل، دہلی

البرکات دارالکتب حسینیہ مسجد، نیا اسلام پورہ، مالیکاؤں، ناسک

صفحہ نمبر	مضامین
۱	گزارش نامہ
۵	تاثر حضرت مفتی ناظر اشرف صاحب قبلہ
۸	شعاعی پیکر کا حکم
۱۳	مفاسد تصویر
۱۳	شعاعوں کا حکم
۱۴	مبادیات تصویر
۱۵	عطاری صاحب کے دلائل کا جائزہ
۱۶	شعاع بصر میں تصویر کا ثبوت
۲۳	مبلغین سے گزارش
۲۵	عطار صاحب کی خصوصیت
۳۰	گزارش نامے کا جواب
۳۸	مساجد سے دعوتِ اسلامی والوں کو روکنے کا فتویٰ
۴۲	فتویٰ مبارکہ مفتی مجیب اشرف صاحب
۴۳	عکس استفتاء و فتویٰ
۴۷	جن گھروں میں ٹی۔وی نہیں وہ کیا کریں؟
۴۹	مولانا (الیاس) صاحب مجرم کون؟
۴۹	اختتامیہ
۵۲	ایک نوجوان کا استفتاء
۵۴	تاثرات مولانا محمد اشفاق احمد صاحب

علمائے اہلسنت کی بارگاہ میں شہرناگپور کی متعدد انجمنوں کی جانب سے

گزارش نامہ

بسم اللہ الرحمن الرحیم

نحمدہ نصلی علی رسولہ الکریم

علمائے اہلسنت کی خدمت میں گزارش ہے کہ ایک رسالہ جس کا نام ”ٹی۔وی۔اور مووی“ ہے۔ جو دعوت اسلامی کے ”مکتبۃ المدینہ“ کے ”شعبہ اصلاحی کتب“ سے چھپا ہے۔ جسکو دعوت اسلامی کے مفتیوں کی ایک مجلس ”مجلس المدینۃ العلمیہ“ نے ترتیب دیا ہے اور دعوت اسلامی کی ”مجلس تفتیش کتب“ نے اپنی مہر اور تاریخ کے ساتھ تصدیق بھی کی ہے۔ اس رسالے کے مندرجات میں ایک فتویٰ ہے جس کے مفتی خود دعوت اسلامی کے مبلغ اور مولانا الیاس قادری ہی کے مرید بھی ہیں۔

اس رسالے میں ایک خواب اور دو چار شخصی واقعات کا سہارا لے کر یہ ثابت کرنے کی کوشش کی گئی ہے کہ ”ٹی۔وی۔اور مووی“ جائز ہے۔ نہ صرف جائز بلکہ اس سے دعوت اسلامی کا کام جلد ہی بہت دور دور تک پھیل سکتا ہے۔ اسلئے اس کا استعمال موجودہ دور میں لازمی و ناگزیر ہے۔

اس میں یہ بھی تاثر دیا گیا ہے کہ لوگ جب اسکرین پر مولانا الیاس قادری کا دیدار کریں گے تو انکے دیدار ہی کی تاثیر سے ہزاروں لوگ تائب ہو جائیں گے۔ اس کتاب کے اسی مضمون کا سہارا لے کر دعوت اسلامی کے مبلغین ایک سی۔ڈی جو ”دیدار عطار“ کے نام سے مارکیٹ میں لائی گئی ہے یہ کہہ کر عام کر رہے ہیں کہ ”سی۔ڈی، لے جاؤ، حضرت صاحب کا دیدار کرو۔ جو حضرت صاحب کا دیدار کر لیتا ہے وہ جنتی ہو جاتا ہے۔“

اس رسالے میں یہ بھی تاثر دینے کی کوشش کی گئی ہے کہ آج اسلام دشمن طاقتیں ٹی۔وی، کے ذریعے اسلام کے خلاف زہراگل رہی ہیں۔ اسکا جواب دینے کے لئے ٹی۔وی۔اور مووی کا جائز

ہونا ضروری ہے۔

ٹی۔ وی، مووی دیکھنے کی ترغیب دینے والے اس رسالے کے صفحہ (۱) پر لکھا ہے کہ ”لاکھ شیطان سستی دلائے اس رسالے کو اول تا آخر ضرور پڑھیں۔“ اس سے یہی سمجھ میں آتا ہے کہ ٹی۔ وی، مووی ”نہ دیکھنا“ شیطانی کام ہے اور دیکھنا رحمانی کام ہے۔ اسی لئے ٹی۔ وی، مووی دیکھنے اور اسے جائز بولنے کی ترغیب کے موقع پر شیطان سستی ضرور دلائے گا۔

اس رسالے کے سرورق پر لکھا ہے کہ ”شعبہ اصلاحی کتب“ یعنی یہ رسالہ ”اصلاح“ کرنے کی غرض سے شائع کیا جا رہا ہے۔ جبکہ عدم جواز کے قائلین اکابر علمائے اہل سنت ہی ہیں۔ اب یہ عطاری مفتیوں کی ٹولی انکی بھی ”اصلاح“ کرنے نکلی ہے۔

اس رسالے میں جو فتویٰ دیا گیا ہے اس میں انہوں نے اعلیٰ حضرت علیہ الرحمہ کا ایک قول نقل کر کے خود ہی اسکا ترجمہ بھی کیا ہے۔ ترجمہ میں ایک جگہ خیانت کی ”ولا ارجح بالمنطبع فیہا“ کا ترجمہ کر دیا ”نہ اس میں کوئی تصویر چھپی ہوئی ہوتی ہے۔“

حضور صدر الشریعہ علیہ الرحمہ کے فتویٰ کا ایک اقتباس بھی اسی رسالے میں منقول ہے۔ ان دونوں مقدس فتاویٰ سے عطاری مفتی نے یہ نتیجہ نکالا کہ ”شعاعوں سے بننے والی شبیہ عکس ہوتی ہے، تصویر نہیں۔“

ایر پورٹ وغیرہ پر کیمرے لگے ہونے کی صورت میں اکابر علماء کے وہاں سے گزرنے کو جواز کی دلیل بنایا ہے اور یہ تاثر دینے کی کوشش کی گئی ہے کہ مووی کو اگر جائز نہیں کہا جائیگا تو یہ متعدد علمائے اہل سنت جو مذہبی دوروں پر بیرون ملک جاتے ہیں سب گنہگار ہو جائیں گے اور یہ بھی سمجھایا گیا ہے کہ جوٹی۔ وی کو ناجائز کہتے ہیں، وہ لوگ ان سب علماء کو گنہگار تسلیم کرتے ہیں اور الٹی عقل والے لوگ ہیں۔

بصد ادب و احترام دریافت طلب امور یہ ہیں کہ

(۱) جس چیز کے عدم جواز کا فیصلہ ہمارے اکابر علماء کر چکے ہیں، خوابوں کے ذریعے اس کے جواز کی راہ

ہموار کرنے والوں کا کیا حکم ہے ؟

(۲) مولانا الیاس قادری کے ٹی۔وی، اور مووی کے توسط سے ہونے والے دیدار کو حقیقی دیدار مان لینا اور اسکے فیضان سے لوگوں کے تائب اور جنتی ہونے کی بات کہنے، لکھنے اور تقریر میں بیان کرنے والوں کا کیا حکم ہے ؟

(۳) اسلام دشمن طاقتوں کے ٹی۔وی پر اسلام کے خلاف زہرا گلنے سے کیا ٹی۔وی مطلقاً جائز ہو جائیگا؟ تصویر کا حکم ہی بدل جائیگا؟ بقدر ضرورت جواب دینے کی اجازت ہوگی یا نہیں؟ بیان فرمائیں کرم ہوگا۔

(۴) ٹی۔وی، مووی نہ دیکھنے اور اسکو ناجائز کہنے کو ”شیطانی کام“ کا تاثر دینے والوں پر شرعاً کیا حکم ہے؟ اقوال فقہاء کی روشنی میں بیان فرمائیں، کرم ہوگا۔

(۵) جو لوگ عوام کی ”اصلاح“ کا بہانہ لے کر اٹھے اور اب اکابر علمائے اہلسنت کی ”مسائل شرعیہ“ میں اصلاح کرنے کی بات کر رہے ہیں۔ حالانکہ اعلیٰ حضرت علیہ الرحمہ کے اقوال کے ترجمہ کی بھی صلاحیت ان میں نہیں ہے۔ کیا انکو علما یا عوام کی ”اصلاح“ کی اجازت دی جاسکتی ہے یا نہیں؟ بیان فرمائیں کرم ہوگا۔

(۶) کیا اعلیٰ حضرت علیہ الرحمہ کے کسی بھی قول سے یہ ثابت ہوتا ہے کہ شعاعوں سے بننے والی شبیہ تصویر کے حکم میں نہیں ہوتی ہے، بلکہ وہ آئینے کے عکس کے حکم میں ہوتی ہے؟ بیان فرمائیں کرم ہوگا۔

(۷) حضور صدر الشریعہ علیہ الرحمہ کے فتویٰ میں جو ”خطوط شعاعی“ کے الفاظ آئے ہیں اسکا کیا مطلب ہے؟ کیا اس سے یہ ثابت ہوتا ہے کہ ”شعاعوں سے بننے والی شبیہ تصویر کے حکم میں نہیں ہے؟

(۸) ایرپورٹ وغیرہ پر لگے کیمروں کی وجہ سے ایرپورٹ پر جانا منع ہوگا یا رخصت ملے گی؟..... یہ ”حفاظتی جبری کیمرے“ آنے جانے والوں کو ”معدور و مضطر“ کے حکم میں لائیں گے یا پھر ان جگہوں پر جانے سے پرہیز کرنا ضروری ہوگا؟

۹) جس عطاری مفتی کا فتویٰ ”ٹی۔ وی، مووی“ کتابچہ میں درج ہے فتویٰ کے مطالعہ سے یہ واضح ہے کہ وہ اقوال فقہاء کو سمجھنے اور سمجھ کر صحیح ترجمہ کرنے کی صلاحیت بھی نہیں رکھتے تو ایسے مفتی کو فتویٰ دینے کی اجازت ہوگی یا نہیں؟

بتاریخ ۲ ربیع النور ۱۴۲۹ھ بمطابق ۱۲ مارچ ۲۰۰۸ء

عرض گزاران اہل سنت

- ۱) بزم محبانِ رضا، شطرنجی پورہ، ناگپور
- ۲) بزم ضیاءِ حریم، ٹھا کر پلاٹ، تاج آباد شریف، ناگپور
- ۳) نوجوانانِ اہلسنت، ببول بن، ناگپور
- ۴) بابا مراد علی شاہ کمیٹی، چھوٹا لوہار پورہ، ناگپور
- ۵) نوجوانِ اہل سنت، نوری مسجد، امت نگر، ناگپور
- ۶) مرکزی جلوسِ غوثیہ کمیٹی، ناگپور
- ۷) رضا کمیٹی، پولیس چوکی، مومن پورہ، ناگپور
- ۸) بزمِ رضا، قصاب پورہ، ناگپور
- ۹) رضا اکیڈمی، قبرستان روڈ، مومن پورہ، ناگپور
- ۱۰) انجمنِ غوثیہ رضویہ، بھالدار پورہ، ناگپور
- ۱۱) بیگ مسلم ایسوسی ایشن، اجنی، ناگپور
- ۱۲) انجمنِ محبانِ رضا، پولس چوکی، مومن پورہ، ناگپور
- ۱۳) انجمن تاج الوری، اعظم شاہ چوک، ناگپور

جامع معقول و معقول استاذ الاساتذہ حضرت علامہ مفتی ناظر اشرف صاحب رضوی

(بانی و ناظم اعلیٰ دارالعلوم علیہ حضرت کلمنا، ناگپور)

بسمہ و حمد للہ

میں نے از ابتدا تا انتہائی۔ وی اور مووی کتابچہ کے مندرجات کو پڑھا۔ میرا اپنا جوتا اثر ہے وہ قارئین کرام کی خدمات میں پیش ہے۔ مشکوٰۃ شریف ص ۳۸۵ پر ارشادِ صاحب لولاک مستطیع ہے لا تدخل الملائکۃ بیتا فیہ کلب ولا تصاویر (متفق علیہ) یعنی جس گھر میں کتا اور تصاویر ہوں اس گھر میں رحمت کے فرشتے داخل نہیں ہوتے ہیں۔ فتاویٰ رضویہ جلد نہم ص ۱۴۳ پر ہے کہ احادیث اس بارے میں حد تو اتار پر ہیں۔ جس کا قصد انکار کرنے والا کم از کم گمراہ و بددین ہے۔

ٹی۔ وی اور مووی کتابچہ میں ٹی۔ وی کے اسکرین پر منطبع تصاویر کو جائز قرار دیا گیا ہے اور آئینہ پر قیاس کیا گیا ہے۔ جبکہ آئینہ میں کوئی اسکرین نہیں ہوتی، کوئی تصویر نہیں ہوتی۔ بلکہ شعاع بھری (آنکھ کا نور) پلٹ کر واپس آتا ہے جسکی وجہ سے آپ اپنی صورت اور پس پشت کی چیزیں دیکھتے ہیں۔ جسکی صراحت فتاویٰ رضویہ۔ المملووظ اور فتاویٰ امجدیہ میں موجود ہے۔

مذکورہ کتابوں کی عام فہم اردو عبارتوں کو فہم و درک کرنے سے قاصر دعوتِ اسلامی کے مبلغین و مفتیانِ جہال نے امام احمد رضا قدس سرہ العزیز کی جد الممتار، ص ۳۱۱/۳۱۲ کی عام فہم عربی عبارت۔۔۔ اذا المرئۃ لا تعبدوا لا الشبح المنطبع فیہا ولا هو من صنیع الکفار کے ترجمہ میں یوں خطب کیا ہے کہ۔۔۔ کیونکہ نہ تو آئینے کی عبادت کی جاتی ہے اور نہ اس میں کوئی صورت چھپی ہوئی ہوتی ہے اور نہ یہ کفار کے مصنوعات (یعنی کفار کے شعائر) سے ہے۔ اس عام فہم عبارت کا صاف صاف ترجمہ یہ تھا کہ۔۔۔ کیونکہ آئینہ اور آئینہ میں شبح منطبع پوجی نہیں جاتی اور نہ ہی آئینہ سامنے رکھ کر عبادت کرنا کفار کے شعائر سے ہے۔

ٹی۔ وی اور مووی کے مفتیانِ جہال نے یہاں صنیع کا ترجمہ مصنوعات بھی کیا اور برائیکٹ میں کفار کے شعائر سے ہے لکھ کر منطق کے مبتدی طلبہ کو قہقہہ لگانے کا موقع بھی عنایت فرمادیا۔

شیء مصنوع اور طریقہ کفار دونوں الگ الگ چیزیں ہیں۔ ان دونوں کو مترادف المعنی ماننے کی بدعت قبیحہ کا ارتکاب حضرت آدم علیہ الصلوٰۃ والسلام سے لیکر اب تک کسی نے نہیں کیا تھا۔ لیجئے دعوت اسلامی کے مفتیوں نے آستین سمیٹ کر وہ بھی کر دکھایا اور ایسے ہی ولا الشبح المنطبع کا ترجمہ۔۔۔ اور نہ اس میں کوئی صورت چھپی ہوئی ہوتی ہے جبکہ اس کا واضح تر ترجمہ یہ ہے کہ۔۔۔ جس طرح آئینہ پو جا نہیں جاتا اسی طرح آئینہ میں شبہ منطبع (چھپا ہوا عکس) بھی لائق پرستش نہیں ہوتا ہے۔ موصوف صفت کا یہ ترجمہ علم نحو پڑھنے والے مبتدی طلبہ کو بھی شرمسار کئے بغیر نہیں رہ سکتا۔ دعوت اسلامی کے نابالغ مفتیوں کو چاہئے کہ پہلے موصوف صفت، مبتدا خبر وغیرہ وغیرہ گرامر کا صحیح علم حاصل کریں تاکہ دعوت اسلامی کے مفتیوں کی پیشانیوں پر جہالت کا بد نما داغ لگانہ رہ جائے۔

دامن کو ذرا دیکھو ذرا بندوقبار دیکھو

جد الممتار کی مذکورہ عبارت اور فتاویٰ امجدیہ ج ۱، ص ۱۸۴ کی اردو عبارت پیش کر کے اپنے مدعا کے اثبات پر اذعان کے گھوڑے دوڑائے ہیں اور اپنے کتابچہ ٹی۔وی۔ اور مووی کے ص ۲۵ پر نتیجہ اخذ کرتے ہوئے نابالغ دعوتی قلم نے یوں زہر افشانی کی ہے کہ شعاعوں سے بننے والے عکس تصویر نہیں ہیں لہذا ٹی۔وی۔ اور ویڈیو فلم کا جائز استعمال بھی جائز ہوا۔ (لاحول ولا قوۃ الا باللہ العلیٰ العظیم) گر ہمیں مکتب دہمیں ملا۔۔۔

ٹی۔وی۔ اور مووی کتابچہ میں تقریباً ساڑھے تین درجن مقامات پر مولوی الیاس قادری عطاری صاحب کو ”امیر اہلسنت“ لکھ کر انکے ساتھ بھونڈا مذاق کیا گیا ہے اور علماء و مشائخ اہل سنت کے ساتھ زبردست تمسخر بھی اور اغیار کو لنگوٹ اتار کر افراد اہل سنت کے روبرو تالیاں بجانے کا موقع فراہم کر دیا گیا ہے۔

بیچارے مولوی الیاس قادری صاحب جو رات کی تاریکی اور دن کے اجالے میں خوابوں کا صندوقچہ کندھے پر اٹھا کر ادھر ادھر لئے پھرتے ہیں ان کو کسی نے یہ بشارت بھی نہیں دی کہ انکی چادر

سخاوت کے نیچے پلنے والے مبلغین و مفتیان جہاں انہیں یادگار سلف، کثیر الکرامات بزرگ، زمانے کے ولی وغیرہ جسے بھاری بھر کم، گمراہ کن الفاظ لکھ کر انکی شان میں گستاخیاں کریں گے۔ خلاصہ کلام یہ کہ ٹی۔وی اور موسوی کتابچہ دین و دیانت کے سراسر خلاف ہے اس کا شائع کرنا اور اس کے مضامین کو حق جان کر پڑھنا اور دوسروں کو مطالعہ کے لئے بالقصد دینا ناجائز و حرام، اشد حرام ہے۔

فقیر ناظر اشرف قادری غفرلہ

دارالعلوم اعلیٰ حضرت، رضا نگر، کلمنانا گیور ۳۵

۶ ربیع النور ۱۴۲۹ھ

شعاعی پیکر کا حکم

از : حضرت مولانا فخر الدین احمد القادری المصباحی (مہتمم جامعہ جوارى الفاطمہ، ناگپور)

بسم اللہ الرحمن الرحیم

نحمدہ ونصلی ونسلم علی رسولہ الکریم وعلی آلہ واصحابہ اجمعین۔ اما بعد
ٹی۔وی کو آئینے پر قیاس نہیں کیا جاسکتا ہے۔ اس لئے کہ آئینے میں نگاہوں کا نور پلٹ کر
آتا ہے فی الحقیقت آئینے میں کوئی تصویر ہی نہیں ہوتی ہے اسی اصل کی بنیاد پر ”عمل آئینہ“ پر متعدد
قوانین وضع کئے گئے ہیں۔ مثلاً۔۔۔

(۱) جس زاویہ سے نگاہوں کا نور آئینہ پر پڑیگا اسی زاویہ سے وہ پلٹ کر واپس مخالف سمت میں جائے
گا، اسی لئے اگر آپ آئینے کے داہنی جانب کھڑے ہوں تو اپنے آپ کو نہیں بلکہ آئینے کے بائیں
جانب کی چیزوں کو دیکھتے ہیں، اگر بائیں جانب رہیں تو دائیں طرف کی چیزوں کو دیکھتے ہیں۔ اگر ۹۰
ڈگری کے زاویہ سے آنکھوں کا نور اُس پر پڑے گا تو آپ خود اپنے ہی آپ کو دیکھیں گے۔ کیا
ٹی۔وی میں بھی ایسا ہی ہوتا ہے؟ کیا آپ کے دائیں بائیں ہونے سے منظر بھی بدلتا
ہے؟۔۔۔۔۔ یا پھر کیمرے کے دائیں بائیں ہونے سے مخالف سمت کا منظر مقید ہوتا
ہے؟۔۔۔۔۔ نہیں۔۔۔۔۔ تو پھر یہ آئینہ کی طرح کیسے ہوئے؟

(۲) ”صقالت“ کسی بھی نور یا شعاع کو پلٹ دیتی ہے۔ اگر صقالت نہ ہو تو ”نور یا شعاع“ ایک سطح پر
جا کر ٹہر جاتے ہیں (بلکہ ایک تحقیق کے مطابق اس سطح میں جذب ہو جاتے ہیں) پلٹتے نہیں ہیں۔ ٹی۔وی کے
اسکرین پر تصویریں ”صقالت“ کی وجہ سے نہیں بلکہ ”عدم صقالت“ کی وجہ سے نظر آتی ہیں۔ کیونکہ
ٹی۔وی کے پکچر ٹیوب کے اندرونی آخری حصے میں روشنی پیدا کرنے والے کچھ خاص قسم کے بلب
ہوتے ہیں اور وہ ٹی۔وی کے اسکرین کے اندرونی حصہ پر روشنی ڈالتے ہیں۔ چونکہ اسکرین ایسے
کانچ سے بنایا جاتا ہے جس میں صقالت کم سے کم ہوتی ہے۔ اندرونی حصہ پر جیسے ہی یہ شعاعیں واقع

ہوتی ہیں ویسے ہی اسکرین کے خارجی حصے سے نظر آتی ہیں۔ اندورنی سطح پر واقع ہونا اور خارجی سطح سے نظر آنا یہ اس بات کی دلیل ہے کہ ٹی۔وی میں شعاع پلٹتی نہیں اور آئینہ میں پلٹتی ہے۔ کیا ٹی۔وی اور آئینہ ایک طرح ہوئے؟

(۳) آئینے میں جب ہم اپنے آپ کو دیکھتے ہیں تو ہمارا داہنا ہاتھ اسی سمت میں نظر آتا ہے جس سمت میں ہمارا خود ہاتھ موجود ہے حالانکہ ہمارے مقابل اگر کوئی دوسرا شخص کھڑا ہو تو اس کا دایاں یا بایاں ہاتھ ہمارے دائیں یا بائیں کی مخالف سمت میں ہوگا۔ لیکن جب کیمرہ سے کوئی منظر قید کیا جاتا ہے اور ٹی۔وی پر دکھایا جاتا ہے تو مخالف سمت میں کھڑے شخص کے دائیں یا بائیں کی طرح نظر آتا ہے۔ اس لئے کہ ٹی۔وی کا پکچر ٹیوب موصول ہونے والی پکچر میں (جو برقی لہروں کی شکل میں ہوتی ہے) تصرف کرتا ہے دائیں کو بائیں کر دیتا ہے۔ بائیں کو دائیں۔ ٹی۔وی اور آئینے کا یہ فرق بھی بالکل نمایاں فرق ہے کہ ٹی۔وی کا پکچر ٹیوب تصرف کرتا ہے اور آئینہ کوئی تصرف نہیں کرتا۔

(۴) ٹی۔وی کا پکچر ٹیوب خود شعاعیں اور روشنیاں بناتا ہے جبکہ آئینہ کوئی نور شعاع یا روشنی بناتا نہیں ہے بلکہ جو جتنا اس تک پہنچے صرف اسی کو اسی حالت میں اسی زاویہ سے واپس کر دیتا ہے۔ مولد اور موصل کا فرق بھی نمایاں فرق ہے آئینہ موصل شعاع ہے اور ٹی۔وی مولد شعاع۔

(۵) آئینے کے اندر نظر آنے والی شبیہ کو آئینے میں کسی ایک منظر پر ساکن نہیں کیا جاسکتا ہے۔ ٹی۔وی کے کسی بھی منظر کو جب چاہیں ساکن کر سکتے ہیں۔ یہ اس بات کی دلیل ہے کہ آئینے میں خود کوئی تصویر نہیں ہے اور ٹی۔وی میں تصویر ہے۔ تب ہی تو یہ ساکن رہ کر جب تک کرنٹ ملتا رہے تب تک ایک ہی منظر پر قائم رہتی ہے۔

(۶) آئینہ یا آئینے کی شبیہوں کو کہیں کوئی قوم نہیں پوجتی برخلاف ٹی۔وی اور مووی کے کہ مشرکین ہند ٹی۔وی پر اپنے معبودان باطل کی پوجا کیا کرتے ہیں اور اس کام کے لئے مشہوری۔ ڈی کمپنیاں پوجا کی سی۔ ڈیاں تیار کرتی ہیں۔

مقیس اور مقیس علیہ کے درمیان عدم مطابقت کے اتنے تین دلائل کے باوجود ٹی۔وی کو

آئینے پر قیاس کرنا عینا قیاس مع الفارق ہی ہے۔

ان قائلین جواز کی جانب سے ایک اعتراض کیا جاسکتا ہے وہ کہہ سکتے ہیں کہ ہم نے ٹی۔وی کو آئینے پر قیاس نہیں کیا ہے بلکہ صرف ”شعاع ٹی۔وی اور مووی“ کو ”شعاع آئینہ“ پر قیاس کیا ہے۔ یعنی کل کا کل پر قیاس نہیں بلکہ جزو کا جزو پر قیاس ہے۔ ”شعاع“ آئینہ میں بھی ہے شبیہ وہاں بھی نظر آتی ہے اور ”شعاع“ ٹی۔وی میں بھی ہے شبیہ یہاں بھی نظر آتی ہے۔ جب دونوں جگہ ”شعاع“ اور شبیہ کا وجود ہوا تو یہ طے ہو گیا کہ یہاں قیاس مع الفارق نہیں ہے۔ ”شعاعی شبیہیں“ وجہ قیاس ہوئیں تو یہ قیاس، قیاس صحیح ہوا۔

تو اس کا جواب یہ ہے کہ آئینے میں ”شعاع بصر“ ہے اور ٹی۔وی میں ”شعاع برق“ ہے اور یہ دونوں اپنے وجود و وضع کے اعتبار سے انتہائی مختلف ہیں۔ ان کے درمیان قیاس بھی قیاس مع الفارق ہی ہے۔ اس اجمال کی تفصیل یہ ہے۔

علم مناظر کے قوانین میں سے ایک قانون یہ ہے کہ آنکھوں سے جب نور بصر نکل کر ”مرئی“ کی سطح سے ٹکراتا ہے تو ”رائی“ اور ”مرئی“ کے درمیان جو نور بصر پھیلا ہوا ہے۔ ”مرئی“ کا منظر اس پورے فاصلے میں ممتد رہتا ہے۔ اسکو دوسرے لفظوں میں یوں کہہ سکتے ہیں آنکھوں کی پتلی سے نکلا نور خارج میں فضا میں پھیلتا ہے اور جس کسی شے سے ٹکراتا ہے اس شے کا منظر شے اور مبدع بصارت تک ممتد اور پھیلا رہتا ہے۔ دوسرا قانون یہ ہے کہ آنکھوں سے نور بصارت نکلے یا کوئی بھی شعاع فضا میں سفر کرے یہ صرف خط مستقیم ہی پر چل سکتے ہیں۔ رخ کا خود بدل لینا کسی شعاع یا کرن کے بس میں نہیں ہے لیکن جب کسی بھی شعاع یا کرن یا نور بصارت کا سامنا کسی صقیل (چمکدار) سطح سے ہوتا ہے تو اس شعاع یا نور بصارت کا رخ یہ صقیل سطح موڑ دیتی ہے۔ جب منظر پورے نور بصارت میں ممتد ہے تو جہاں جہاں ”شعاع بصر“ کا رخ تبدیل ہوگا، وہیں وہیں اس نور بصارت میں وہ منظر نظر آئے گا۔ یہ منظر اسی نور بصارت میں نظر آتا ہے رخ موڑنے والی ان مستقل (چمکدار) اشیاء میں نہیں۔ اس کی سب سے بڑی دلیل یہ ہے کہ اگر آپ اپنے

سائے دس فٹ دور آئینہ رکھ لیں اور اپنے آپ کو اس میں دیکھیں تو آپ اتنے چھوٹے نظر آئیں گے، جتنے بیس فٹ دور سے نظر آتے ہیں اس لئے کہ آپ کی نگاہوں کے نور نے بیس فٹ کا فاصلہ طے کیا ہے۔ دس فٹ کا پہلا فاصلہ آئینے تک اور آئینے سے واپس آپ کے چہرے تک دس فٹ کا مزید فاصلہ ہوا، اس لئے آپ اپنے ہی آپ کو اپنے سے بیس فٹ دور دیکھ رہے ہیں۔ اگر منظر مصقل اشیاء میں ہوتا تو مصقل شے یہاں سے صرف دس فٹ ہی دور رکھی ہے۔ اس منظر کو اتنا چھوٹا نظر آنا چاہئے تھا، جتنا صرف دس فٹ کے فاصلے پر نظر آتا ہے۔ لیکن وہ منظر بیس فٹ کے فاصلے جتنا چھوٹا کیوں نظر آتا ہے اس کا صاف مطلب یہ ہے کہ وہ منظر نور نظر میں ہے مصقل شے کی سطح میں نہیں ہے۔ (بالانطباع ای بارتسام صورة المبصر فی العین)

(مہذی ص ۶۷۷، بحوالہ ”ٹی۔ وی کی تحقیق“)

جب یہ طے ہو گیا کہ جو منظر بظاہر آئینے میں محسوس ہو رہا ہے (جس کو ہمارے محققین نے وہی فرضی سے تعبیر فرمایا ہے) وہ آئینے میں نہیں بلکہ شعاع بصر میں ہے۔ اب اچھی طرح ذہن نشین کر لیں کہ نور بصر میں تصویر کا بنانا من جانب اللہ ہے۔ یہ خاص رب عز وجل کا فعل اور عادت الہیہ ہے کہ ہمارے دیکھنے کے لئے رب تعالیٰ نے یہ طریقہ رکھا ہے کہ ”شعاع بصر“ میں تصویر بن جائے ”شعاع بصر“ میں تصویر کا بنانا یہ خاص رب تعالیٰ کا فعل ہے انسان کے اختیار کا اس میں دخل نہیں۔ اور ٹی۔ وی میں ”شعاع برقی“ سے تصویروں کا بنانا یا ”شعاع“ کے ذریعہ جاندار کی شبیہ کو مرکب کرنا یہ انسان کا عمل دخل ہے۔ انسانی عمل دخل کے اعمال کو ایسے افعال پر قیاس کرنا جس میں مخلوق کا عمل دخل نہ ہو ”قیاس مع الفارق“ ہے۔

یہاں پر ایک اعتراض ہو سکتا ہے کہ ”شعاع بصر“ کے آگے آئینہ رکھنا اور اس میں شبیہ دیکھنا بھی تو انسانی عمل دخل ہے اور آئینہ میں خود اپنی شبیہ بھی تو اپنے ہی عمل دخل سے نظر آتی ہے پھر اسے بھی ناجائز ہونا چاہئے۔ تو اس کا جواب یہ ہے کہ ”شعاع بصر“ کے آگے آئینہ رکھ کر آئینہ رکھنے والا کوئی منظر بناتا نہیں ہے بلکہ نور بصر کا صرف رخ موڑتا ہے۔ رخ موڑنے کو بنانے پر قیاس کرنا ”قیاس مع

الفارق“ ہی تو ہے۔

اس گفتگو کا خلاصہ یہ ہے کہ آئینے میں کوئی تصویر نہیں ہوتی ہے۔ لیکن ”شعاع بصر“ میں تصویر ضرور ہوتی ہے۔ اسی طرح کیمرے کی شعاعوں میں بھی تصویر ہوتی ہے اور تصویر یا خارج کے منظر کو کیمرہ شعاعوں کی شکل میں محفوظ بھی کر سکتا ہے۔ جاندار کے مناظر کو قید کرنے کا کام دونوں کرتے ہیں چاہے وہ ”شعاع بصر“ ہو چاہے وہ ”شعاع کیمرہ“ ہو۔ لیکن چونکہ ”شعاع بصر“ میں قید کرنا یہ خاص رب تعالیٰ کا فعل ہے اور ”شعاع مصنوعات انسانی“ میں قید کرنا اور اسکرین وغیرہ پر اسے مرسم کر دینا انسانی عمل دخل ہے۔ باری تعالیٰ سب کا خالق ہے وہ چاہے ”شعاع بصر“ میں جتنی تصویریں بنائے اس کا اختیار ہے، لیکن بندوں کو منع کر دیا گیا ہے تم باری تعالیٰ کے فعل کی مثل نہ کرو۔ حدیث پاک میں ہے۔ حضرت ابو ہریرہ رضی اللہ تعالیٰ عنہ فرماتے ہیں، رسول اللہ ﷺ نے فرمایا ہے قال اللہ تعالیٰ فمن اظلم ممن ذهب یخلق کخلقی فلیخلقوا ذرۃً اولیٰ خلقوا حبةً اولیٰ خلقوا شعیرۃً۔ اللہ تعالیٰ فرماتا ہے اس سے بڑھ کر ظالم کون جو میرے بنانے کی طرح بنانے چلے، ہے بھلا کوئی جو مٹی یا گیہوں یا جو کا دانہ تو بنا دے؟ (رواہ البخاری و المسلم)

اس کی ایک نظیر یہ ہے کہ الکحل کے متعلق سارے علماء کا اتفاق ہے کہ اس کا کھانے پینے میں استعمال کرنا ناجائز و حرام ہے۔ ”حضرت امام محمد رضی اللہ تعالیٰ عنہ“ کے قول سے تو پیشاب کی طرح نجس ثابت ہوتی ہے۔ لیکن کچھ پھل ایسے ہوتے ہیں جن میں انکے پورے پک جانے پر قدرتی الکحل پیدا ہو جاتی ہے۔ جیسے سنترہ اور چیکو جب ان پھلوں کی کیمیائی تحلیل کی جاتی ہے تو اس میں کچھ مقدار میں قدرتی پیدا شدہ الکحل پائی جاتی ہے۔ جس کو کیمسٹری کی اصطلاح میں Self Generate Alcohol کہا جاتا ہے۔ ان پھلوں کے ناجائز اور حرام ہونے کی بات کوئی نہیں کہتا اور یہ بھی قیاس نہیں کیا جاسکتا کہ جب سنترے اور چیکو میں الکحل موجود ہے تو اتنی ہی مقدار میں کھانے پینے کی چیزوں میں الکحل ملا کر کھانا پینا جائز ہے۔ یہ قیاس اسلئے درست نہ ہوگا کہ پھلوں میں الکحل قدرتی ہے اور کھانے پینے کی چیزوں میں ملانا انسان کا اختیاری ہے۔ اگر مذکورہ قیاس درست

ہوتا تو ہمارے جید اکابرین کو اشرفیہ مبارکپور میں الکحل آمیز دواؤں کے حکم شرعی پر فقہی سمینار کی حاجت نہ ہوتی۔

ثابت ہوا کہ پھلوں کے قدرتی الکحل میں اور صنعتِ انسانی سے بنے الکحل آمیز مرکبات میں بہت بڑا فرق ہے۔۔۔۔۔ اب رہی یہ بات کہ جس طرح الکحل آمیز دواؤں میں رخصت کا فیصلہ تقریباً صادر کیا جا چکا ہے اسی طرح ٹی۔وی کے معاملے میں فیصلہ کیوں نہیں ہو سکتا؟۔۔۔ اس کا مختصر جواب یہ ہے کہ وہاں ”عموم بلوئی“ کا تحقق ہو چکا ہے اور یہاں اس کا تحقق نہیں۔ (تفصیلی جواب آگے آئے گا) یہاں صرف اتنا یاد رکھیے کہ الکحل آمیز دواؤں کے بارے میں رخصت ملنے سے الکحل یا شراب مطلقاً حلال نہیں ہو گئی۔ ایسا نہیں ہوا کہ الکحل آمیز دواؤں سے بچتا دشوار ثابت ہو چکا ہے تو شراب کے جواز کا فتویٰ صادر کر دیا جائے۔۔۔ اسی طرح جہاں جہاں تصویر سے بچنے کے معاملے میں دشواری کا شرعی تحقق ہو گا صرف وہیں رخصت ملے گی نہ یہ کہ ٹی۔وی، مووی مطلقاً حلال ہو جائیں گے۔ (اہل علم پر مخفی نہیں کہ دعوتِ اسلامی کے ذمہ داروں نے ٹی۔وی مووی کو مطلقاً جائز ٹھہرا دیا ہے)

مفاسدِ تصویر ”شعاعِ بصر“ کی تصویروں اور ”شعاعِ برق“ کی تصویروں میں ایک فرق یہ بھی ہے کہ ”شعاعِ بصر“ کی تصویریں صرف ذہنِ انسان ہی پر مرتسم ہوتی ہیں لیکن ”برقی شعاعوں“ کی تصویریں خارج میں فلموں اور سی۔ڈیوں میں بھی مرتسم ہو جاتی ہیں۔ ذہنِ انسانی پر مرتسم ہونے والی تصویریں ذہن ہی میں رہتی ہیں اس لئے اس کی پوجا نہیں کی جاسکتی۔ لیکن ”برقی شعاعوں“ کی تصویریں خارج میں محفوظ ہو جاتی ہیں اس لئے ان کی عبادت کا امکان بڑھ جاتا ہے۔ تصویر سے پیدا ہونے والے مفاسد ”شعاعِ بصر“ سے بننے والی تصویروں میں نہیں ہیں اور تصویروں کے سارے مفاسد ”برقی شعاعوں“ سے بننے والی تصویروں میں بدرجہ اتم موجود ہیں۔ اس لئے ”شعاعِ بصر“ کی تصویر پر ”شعاعِ برقی“ کی تصویر کو قیاس کرنا قیاس مع الفارق ہی ہے۔

شعاعوں کا حکم یہاں تک یہ بات اچھی طرح واضح ہو گئی کہ شعاعوں میں بھی تصویریں ہوتی

ہیں تو سوال یہ پیدا ہوتا ہے کہ جب تک وہ شعاعوں میں ہی رہیں تو ان شعاعوں کو محفوظ کرنے میں کیا حرج ہے؟ اس لئے ڈجیٹل کیمرے سے تصویروں کا قید کرنا جائز ہونا چاہیے۔ تو اس کا جواب یہ ہے کہ ڈجیٹل کیمرے میں تصویر قید کرنے کا صرف ایک ہی مقصد ہے کہ اسے کسی اسکرین یا کاغذ پر مرسم کیا جائے، اسکے علاوہ اور کوئی دوسرا مقصد ہے ہی نہیں اس لئے کیمرہ چاہے ڈجیٹل ہو یا مینول، ارتسام کاغذ پر ہو یا اسکرین پر حکم حرمت ہی کا ہوگا۔ ”شعاع بصر“ کی تصویر ذہن انسان پر مرسم ہوئی اسلئے حکم نہیں لگا لیکن ”برقی شعاعوں“ کی تصویر کسی بھی سطح پر مرسم ہوگی حکم ضرور لگے گا اور تصویر کو شعاعوں کی شکل میں محفوظ رکھنا بھی منع ہی ہوگا کہ ارتسام کے علاوہ کوئی دوسرا مقصد ہے ہی نہیں۔

مبادیات تصویر کسی بھی چیز کو بنانے کے لیے کچھ مبادیات ضرور ہوتے ہیں۔ حقیقی تصویر بنانے کے لیے ایک آرٹسٹ کی نو اس اور رنگوں کے ڈبے، برش وغیرہ مہیا کرتا ہے، یہ تصویر کے مبادیات ہیں۔ چاہے تو غیر جاندار کی تصویریں بنائے گناہ نہیں ہوگا لیکن اگر جاندار کی تصویریں بناتا ہے تو گنہگار ہوگا۔ اسی طرح ”شعاعیں“ بھی ہیں جو رنگوں کا حکم رکھتی ہیں۔ ٹی۔وی کا اسکرین کی نو اس کا حکم رکھتا ہے۔ سائنس کی جدت نے آرٹسٹ کی محنت بچالی کہ اپنی فنکاری سے برش چلا کر جو تصویر وہ آٹھ دن میں بنائے گا ایک عام آدمی محفوظ مرتب شعاعوں کو اسکرین پر بکھیرنے کے لئے وی۔سی۔ڈی میں کیسٹ لگا کر آٹھ سکنڈ میں تصویر بنالے گا۔ اس طرح ٹی۔وی۔ویڈیو کیمرہ فلم، سی۔ڈی وغیرہ مواد تصویر میں شمار ہوتے ہیں اب جو حکم کی نو اس پر بنائی گئی تصویر کا ہوگا وہی حکم اسکرین پر بنائی گئی تصویر کا ہوگا۔ جو اس کی حلال، اس کی حلال، جو اس کی حرام اس کی حرام، شرع شریف میں ایسی کوئی تفصیل کہیں موجود نہیں ہے کہ فلاں مادوں سے تصویر بنے تو حلال اور فلاں اشیاء سے تصویر بنے تو حرام۔ آخر نتیجہ دیکھئے، بنی کس سے ہے یہ مت دیکھئے۔ چہرہ ہے، آنکھ ہے، کان ہے، ہر چیز واضح ہے تو پھر تصویر کیوں نہیں؟ ایک کی نو اس کے دس ٹکڑے کر لیجئے اور محفوظ رکھ لیجئے جب کسی کو تصویر دکھانی ہو ان دس ٹکڑوں کو جوڑ لیجئے کیا یہ جائز ہوگا؟ اسی طرح ”شعاعی تصویر“ کے لئے چند چیزیں ضروری ہیں ایک چیز سی۔ڈی، دوسری چیز اسکرین، تیسری چیز کرنٹ وغیرہ ان

اشیاء کو ایک خاص ترتیب سے مرکب کر لیا تو تصویر بن گئی جس طرح رنگوں یا کینواس کے ٹکڑوں کو مرکب کیا اب وہ تصویر کیوں نہیں؟

عطاری صاحب کے دلائل کا جائزہ ٹی۔وی اور مووی رسالے میں عطاری مفتی صاحب نے اعلیٰ حضرت علیہ الرحمہ اور صدر الشریعہ علیہ الرحمہ کے ایک ایک قول کو پیش کیا ہے ان دونوں اقوال میں آئینے کے بارے میں احکام بتائے گئے ہیں۔ یہ اقوال ”احکام آئینہ“ کے بارے میں تو صریح ہیں لیکن ”شعاعی پیکروں“ کے احکام کے سلسلے میں اس میں صراحت نہیں ہے۔ اس لئے عطاری صاحب نے اپنی طرف سے یہ نتیجہ نکالا کہ ”امام اہلسنت، مجدد دین و ملت، امام احمد رضا خان علیہ رحمۃ الرحمن اور صدر الشریعہ، بدر الطریقہ مفتی امجد علی اعظمی رحمہما اللہ تعالیٰ کی عبارات سے یہ بالکل واضح ہے کہ شعاعوں سے بننے والے عکس تصویر نہیں ہیں۔“ (بلفظہ)

ان اقوال سے یہ کیسے ثابت ہوا کہ وہ تصویر ہی نہیں ہیں؟ ان سے تو صرف اتنا ثابت ہوا کہ بظاہر آئینہ میں نظر آنے والی تصویریں جو شعاعوں سے بنتی ہیں تصویر کے حکم میں نہیں ہیں۔ یہاں صرف حکم کی نفی ثابت ہوئی، عطاری مفتی نے تصویر ہی کا انکار کر دیا۔

جہاں تک آئینہ کا سوال ہے اس حد تک تو یہ کہا جاسکتا ہے کہ وہاں تصویر ہی نہیں ہے اور یہی بات صدر الشریعہ علیہ الرحمہ کی عبارت سے واضح ہے۔ لیکن جب ”شعاع“ کی بات آئے گی تو یہ نہیں کہا جاسکتا کہ اس میں تصویر نہیں ہے۔ صدر الشریعہ علیہ الرحمہ کی عبارت شعاع کے تصور ہونے نہ ہونے کے سلسلے میں خاموش ہے۔ پھر یہ دعویٰ کیسے کیا جاسکتا ہے کہ ہر شعاع سے بننے والی تصویر جائز ہے؟ پہلے تو یہ ثابت کیجئے کہ ”شعاع بصر“ یا ”آنکھ“ میں تصویر نہیں ہے، پھر یہ ثابت کیجئے کہ ہر شعاع (چاہے قدرتی ہو چاہے برقی اختیاری ہو) سے بننے والی شبیہ، شبیہوں کا شرعاً ایک ہی حکم ہے اور ان دونوں باتوں کے لئے الگ الگ دلائل کی ضرورت ہے۔ پہلی بات کے لئے تو ”معلم مناظر“ سے دلیل لانا پڑیگا، دوسری بات کے لئے ”معلم فقہ“ سے دلیل لانا ہوگا، تب کہیں جا کر ”عطاری مفتی“ کا دعویٰ ہو سکتا ہے کہ درست ہو جائے۔

آئینہ میں نظر آنے والی تصویر فرضی اور وہی ہے اسلئے کہ آئینہ میں کچھ نہیں ہے۔ لیکن اسکا یہ مطلب نہیں کہ ”شعاع بصر“ میں بھی کوئی تصویر نہ ہو۔ جس طرح کسی بھی چیز کو دیکھنے کے لئے شعاع بصر میں تصویر کا شعاعوں کی صورت میں موجود ہونا ”لابدّی“ امر ہے اسی طرح آئینہ میں بھی اپنی صورت دیکھنے کے لئے اپنے ہی شعاع بصر میں خود اپنی تصویر کا بننا ضروری ہے۔ جب تک شعاع بصر میں یا نور بصر میں کوئی تصویر نہیں بنے گی تب تک ذہن انسانی اس منظر کا ادراک نہیں کر سکتا۔ جہاں جہاں ذہن انسانی اپنی آنکھ کے واسطے سے کسی منظر کا ادراک کرتا ہے، وہاں وہاں تصویر منطبع ضرور ہوتی ہے۔

”شعاع بصر“ میں تصویر کا ثبوت امام علم و فن خواجہ مظفر حسین صاحب قبلہ فرماتے ہیں، ”اگر حضرت محقق (علامہ سید محمد مدنی میاں صاحب قبلہ) علوم و فنون کی کتابوں اور علماء کے محاورات و اطلاقات کو دیکھتے تو ان پر واضح ہو جاتا کہ فرضی تصویروں اور انعکاسی صورتوں کو بھی مرسم و منطبع کہا جاتا ہے۔“ (”ٹی۔ وی کی تحقیق“ ص ۲۰۶)

قول فرضی تصویریں اور انعکاسی صورتیں تو موجود ہی نہیں ہیں اب اگر ”شعاع بصر“ یا ”آنکھ“ یا ”ذہن انسان“ میں سے کسی پر بھی تصویر کا منطبع ہونا تسلیم نہ کیا جائے اور سب ہی کو وہی اور فرضی کہہ دیا جائے تو محققین اور خود اعلیٰ حضرت علیہ الرحمہ کی عبارتوں میں آئینہ کے سلسلے میں ”انطباع“ وغیرہ کے الفاظ ”مہمل“ اور ”لا یعنی“ ہو کر رہ جائیں گے۔ ”جد الممتار“ کی عبارت میں موجود ہے اذالمرئۃ لم تعبد ولا الشبح المنطبع فیہا (اسلئے کہ آئینہ کی پرستش نہیں ہوتی ہے نہ ہی اس میں چھپی ہوئی صورتوں کی پرستش ہوتی ہے) یہاں یہ تو کہا جاسکتا ہے کہ آئینہ میں کوئی تصویر نہیں ہوتی لیکن چونکہ آنکھ میں یا نور بصر میں ہوتی ہے اسلئے یہ نہیں کہا جاسکتا کہ تصویر کا کہیں بھی وجود نہیں ہے۔ اس عبارت میں ”المنطبع“ کو فرضی اور غیر موجود شے پر منطبق کرنے سے زیادہ آسان یہ ہے کہ ”فیہا“ میں ”ہا“ کی ضمیر کے مرجع ”المرأۃ“ کو مجازاً کہا جائے یعنی ہے تو شعاع میں لیکن مجازاً ”مرأۃ“ میں کہہ دیا گیا ہے۔ جبکہ مجاز کے لئے قرینہ صادق بھی موجود ہے۔ اور وہ قرینہ یہ ہے کہ اعلیٰ حضرت نے

اسلفوظ میں آئینہ میں تصویر کے وجود کا انکار فرمایا ہے۔ اس انکار کے باوجود یہاں تصویر کی صفت لفظ ”انطباع“ سے لائی گئی ہے۔ ”المنطبع“ کو مجاز نہیں کہا جاسکتا۔ اسلئے کہ مجاز کے لئے کسی حقیقت کا ہونا ضروری ہے اور صفت انطباع کا موصوف تصویر تو یہاں ”فرضی وہمی اور غیر موجود“ ہے۔ حقیقت ہے ہی نہیں اسلئے یہ ماننا پڑے گا کہ تصویر آنکھ میں یا ”نور بصر“ میں ضرور ہوتی ہے۔ اگر کہیں پر بھی تصویر نہ مانی جائے تو اعلیٰ حضرت علیہ الرحمہ اور ان سارے محققین کی عبارتوں کے بارے میں کیا تاویل ہوگی؟ ہر جگہ وہمی اور فرضی ہی ہے تو پھر انطباع، ارتسام، نقش، چھپنا کے الفاظ حکماء کے اقوال میں لایعنی ہو کر رہ جائیں گے۔ دیکھئے سارے حکماء کے اقوال میں انطباع، ارتسام، نقش، چھپنے کے الفاظ موجود ہیں۔

”ہدایۃ الحکمتہ“ میں ہے اما قوس قزح فہی انما تحدث عن ارتسام ضوء النیر الاکبر فی اجزاء رشیدہ، ص ۱۲۹۰ کے حاشیہ پر سید محمد حاتم لکھتے ہیں ای من تادی الاجزاء الرشیدۃ ضوء النیر الاکبر بالانعکاس میڈی ص ۲۲۳، اور میڈی میں ہے ان الابصار بالانطباع ای بارتسام صورة المبصر فی العین، ص ۲۷۶، صدرائیں ہے تنطبع صورته فیہا کما تنطبع صورة الانسان فی المرآة، ہدیہ سعید یہ میں ہے ینطبع فی المرآة ما یحاذیہ، ص ۱۷۸، حضرت سید سندار شاد فرماتے ہیں ”بدانکہ آدمی راقو تسیت ورا کہ منقش می گردد دروے صور اشیاء چنانچہ در آئینہ“ کبریٰ ص ۴، مفتی سید افضل حسین علیہ الرحمہ لکھتے ہیں ”تم جانتے ہو کہ آئینہ میں اشیاء کی صورتیں چھپتی ہیں۔۔۔۔۔ آئینہ میں صرف مبصرات کی صورتیں چھپتی ہیں۔“ حضرت مولانا بدرالدین صاحب لکھتے ہیں ”آئینہ میں بھی صورتیں چھپتی ہیں۔۔۔۔۔ آئینہ میں صرف شے کا ایک رخ چھپتا ہے۔۔۔۔۔ آئینہ میں صرف ان ہی چیزوں کی صورتیں چھپتی ہیں جو نظر آسکیں۔“ جواہر المنطق ص ۱۱ (ٹی۔ وی کی تحقیق، ص ۲۰۶)

ان حکماء کے الفاظ میں ”انطباع، ارتسام، نقش اور چھپنے“ کے جو الفاظ وارد ہوئے ہیں ان صفات کا موصوف متعین کرنا، پھر اس موصوف کا محل وقوع متعین کرنا انتہائی ضروری ہے۔ یہ ساری

صفات تصویر کی ہی تو ہیں۔ لہذا تصویر موصوف ہوئی اور اس تصویر کا محل آئینہ کی بجائے نور بصر تو ہو سکتا ہے اور اقوال کو مجازی تو کہا جاسکتا ہے لیکن اگر کوئی بھی محل متعین نہ ہو تو یہ الفاظ لایعنی ہو جائیں گے اس لئے یہ ماننا پڑے گا کہ نور بصر یا آنکھ میں یا ذہن انسانی کے پردے پر ”تصویر“ ضرور ہوتی ہے۔ لہذا نتیجہ یہ نکلا کہ آنکھ میں شعاعی تصویر ہوتی ہے۔ ٹی۔ وی وغیرہ میں برقی تصویر ہوتی ہے۔ شعاع دونوں جگہ ہے، تصویر دونوں جگہ ہے۔ شعاع ہونے کی وجہ سے اسکے تصویر ہونے کا انکار نہیں کیا جاسکتا۔ اسلئے عطاری مفتی کا یہ کہنا ”شعاعوں سے بننے والے عکوس تصویر نہیں ہیں۔“ بالکل غلط، باطل اور بے دلیل ہے۔

رہی یہ دلیل کہ ”لہذا ٹی۔ وی اور ویڈیو فلم کا جائز استعمال لے بھی جائز ہوا کہ ان میں نظر آنے والے پیکر شعاعوں پر ہی مشتمل ہوتے ہیں۔“۔۔۔۔۔ اس دلیل کا خلاصہ یہ ہے کہ یہ بھی شعاعوں پر مشتمل ہیں، وہ بھی شعاعوں پر مشتمل ہیں وہ جائز، تو یہ بھی جائز۔۔۔۔۔ اس پر عرض ہے کہ جب حقیقت میں جاندار کو بنانا رب تعالیٰ ہی کے اختیار میں ہے اور وہ آنکھوں کی شعاعوں میں تصویر بنا دے تو اسکی شان کے کب خلاف ہوگا؟ یہ تو بندوں کو حکم ہوا ہے کہ تم جاندار کی تصویر نہ بناؤ وہ حقیقت میں بنائے یا شعاعوں سے، تم کسی بھی چیز سے مت بناؤ نہ رنگوں سے نہ ریت سے نہ برف سے نہ ہی شعاعوں سے اشتمال شعاع سے اسکا تصویر ہونا کیسے باطل ہوگا؟ ہاں! شعاع بصر میں ”حرمت تصاویر“ کی ”علت منصوصہ“ موجود نہیں ہے۔ اسلئے خود شرع مطہر نے اسے اپنی اصل یعنی ”حلت“ پر برقرار رکھا ہے اور یہی ”علت منصوصہ، موثرہ“ ٹی۔ وی وغیرہ کی تصاویر میں موجود ہے۔ لہذا ان پر حکم حرمت ضرور ہوگا۔ کوئی مفتی ”قیاس لغوی“ استعمال کرے اور اسے تصویر کے زمرے سے نکال کر ”پیکر“ کا نام دے دے تو نام بدلنے سے احکام نہیں بدلتے۔ اسی وجہ سے کہا جاتا ہے کہ ”قیاس لغوی باطل ہے“

۱۔ موجودہ دور میں ٹی۔ وی کے جائز استعمال کا خارج میں وجود ہی نہیں ہے۔ یہ صرف تصویر میں یا صرف کاغذ ہی پر

اب آئیے عطاری مفتی صاحب کے دلائل کا مزید جائزہ لیں، آگے فرماتے ہیں۔
 ”خصوصاً صدر الشریعہ علیہ الرحمہ کے فتوے سے درج ذیل امور ظاہر ہوئے۔

﴿اول﴾ آئینے میں نظر آنے والا عکس تصویر کے حکم میں نہیں بلکہ وہاں اصلاً تصویر ہی نہیں۔

صفحہ ۱۹ کا باقی حاشیہ

جن شرائط کے ساتھ علامہ مدنی میاں مدظلہ العالی نے ٹی وی کے استعمال کی اجازت دی ہے ان شرائط کے ساتھ ٹی وی کا گھر میں رکھنا موجودہ دور میں انتہائی مشکل امر ہے۔ سارے چینلوں کی فہرست دیکھ لیجئے، ٹی وی کے ۲۴ گھنٹوں کے سارے پروگرامس چیک کر لیجئے اور کوئی ایک چینل بھی ایسا بتائیے جو مدنی میاں کے شرائط پر اترتا ہو۔ حد تو یہ ہے کہ انہیں کے فتویٰ کے بعد ایک نام نہاد اسلامی چینل پورے مذہبی طمطراق سے جاری کیا گیا لیکن وہ بھی مدنی میاں کے فتویٰ کی زد سے نہیں بچ سکا۔ اگر علامہ مدنی میاں کے فتویٰ کی رو سے دیکھا جائے تب بھی تو ”کیو ٹی وی“ حرام ہی کہلائے گا۔ بتائیے کیا مدنی میاں صلح کلیت کی اجازت دیں گے؟ ”کیو ٹی وی“ کا خاص جملہ ہے اور اسے بار بار مشتہر کیا جاتا ہے۔ ”تمام مکاتب فکر کا اسلامی چینل“ جو تمام مکاتب فکر کا چینل ہوگا وہ اسلامی کیسے ہوگا؟ کیا مدنی میاں اجازت دیں گے کہ خواتین بے پردہ مردوں کی مجلسوں میں یا مخلوط جلسوں میں نعت پاک پڑھیں؟ کیا مدنی میاں اجازت دیں گے کہ کمپنیوں کے اشتہار کے لئے میوزک بجایا جائے؟۔۔۔۔۔ جب ”اسلامی چینل“ کا یہ حال ہے کہ ٹی وی کے جواز کی سب سے بڑی کوشش بھی اسے نہ بچا سکی تو اسلام دشمن چینلوں کا کیا حال ہوگا؟۔۔۔۔۔ ایسے فتنوں کے دور میں شرائط کا بہانہ لیکر ٹی وی کے جواز کو مشہور کرنا مزاج شریعت سے ناواقفی کی دلیل ہے جب ٹی وی کا جائز استعمال عمومی طور پر انتہائی مشکل امر ہے تو پھر احتیاط اسی میں ہے کہ اس کو تصویر مان کر ناجائز ہی کہا جائے۔ ٹی وی کو سرے سے ناجائز کہنے میں ایک فائدہ یہ ہے کہ جب سب مل کر اسے ناجائز ہی کہیں گے اسکے باوجود اگر کوئی مسلمان دیکھتا ہی ہے بچتا نہیں ہے تو کم از کم اتنا ضرور ہوگا کہ وہ ٹی وی کے ہر پروگرام کو شک و عدم اعتماد کی نگاہ سے ہی دیکھے گا۔ ٹی وی کو علماء نے جب حرام کہا ہے تو کسی بھی پروگرام کا مذہبی اثر نہیں لے گا۔ اس طرح گمراہیوں سے بچنا آسان ہوگا اور جب چند شرائط کا بہانہ کھل کر آپ اسے جائز قرار دے دیں گے تو ٹی وی کو شک و عدم اعتماد سے دیکھنے کا ماحول ختم ہو جائیگا۔

﴿دوم﴾ شعاعوں سے بننے والے پیکر کا نام تصویر نہیں ہے بلکہ عکس ہے اگرچہ وہ ظاہری طور پر تصویر کے مثل ہی کیوں نہ ہو۔

﴿سوم﴾ جب شعاعوں سے بننے والا پیکر تصویر نہیں تو خواہ آئینے میں ایسا پیکر بنے یا خارج آئینہ کسی اور چیز پر، وہ تصویر نہیں کیونکہ آئینہ میں بننے والے پیکر سے تصویر کی نفی آئینہ کی وجہ سے نہیں بلکہ شعاع ہونے کی وجہ سے ہے یہی وجہ ہے کہ پانی پر اور چمکدار شے مثلاً اسٹیل اور پالش کئے ہوئے فرش پر بننے والے واضح عکس کو نہ تصویر سمجھا جاتا ہے اور نہ ہی اس پر تصویر کا اطلاق کر کے اسے حرام کہا جاتا ہے بلکہ اسے آئینے کے عکس کے مثل سمجھا جاتا ہے۔

حالانکہ آئینے اور ان اشیاء کے اجزائے ترکیبی کا فرق کسی ذی عقل سے ہرگز پوشیدہ نہیں ہے۔ لہذا ظاہر ہوا کہ ان اشیاء میں بننے والے عکس کو تصویر کے حکم میں صرف اس لئے نہیں داخل کیا جاتا کہ یہ شعاعوں سے بنتے ہیں۔ جیسا کہ صدر الشریعہ رحمہ اللہ تعالیٰ کی عبارت سے ظاہر ہے۔“ (بلفظہ)

اقول ان امور ثلاثہ کا صدر الشریعہ کے اقوال سے ظاہر ہونے کا دعویٰ عطاری صاحب نے کیا ہے۔ آئیے ہم اس پر گفتگو کرتے ہیں۔ صدر الشریعہ کی عبارت میں یہ کہاں ہے کہ شعاعوں سے بننے والے پیکر کا نام تصویر نہیں؟ بلکہ صرف اتنا ہے کہ وہاں (آئینے میں) تصویر ہوتی ہی نہیں بلکہ خطوط شعاعی آئینے کی صقالت کی وجہ سے لوٹ کر چہرے پر آتے ہیں۔ یہاں پر تو آنکھوں کے خطوط شعاعی کا ذکر ہے دوسری کسی طرح کی شعاعوں کا کوئی ذکر نہیں پھر شعاع بصر کو دوسری عام شعاعوں پر کیوں منطبق کر دیا؟ یہ توجیہ القول بما لا یرضی بہ القائل کی بہترین مثال ہے فطرۃ خطوط شعاعی کا لوٹنا اور ہے، دوسری کسی بھی طرح کی شعاعوں سے پیکروں کا بالا راوہ بنانا اور ہے۔ آپ جو ثابت کرنا چاہتے ہیں وہ صدر الشریعہ کے قول سے نہیں بلکہ آپ کی من مانی دلیل سے ثابت کرنے کی بے جا کوشش ہے۔ اگر صدر الشریعہ علیہ الرحمہ آپ کی یہ دلیل ملاحظہ فرماتے تو اس کی رکاکت پر ضرور سخت ترین گوشمالی فرماتے۔

ذہن انسانی کسی منظر کا ادراک نہیں کر سکتا۔ صرف کرامتا ہی ایسا ہو سکتا ہے کہ نورِ بصر میں تصویر بنے بغیر خارج کی کسی چیز کا منظر ذہن انسانی ادراک کر لے۔۔۔۔ اور جو عام خوابوں میں اُن دیکھے مناظر کا ادراک ہوتا ہے تو اس کی عمومی اصل یہ ہے کہ دماغ کی ”قوتِ متصرفہ“ دماغ ہی کی دوسری قوت ”قوتِ حافظہ“ سے متعدد مناظر نکال کر اس میں تصرف کرتی ہے اور کچھ نئے مناظر بناتی ہے۔ پھر اُن دیکھے مناظر کو ”پردہٴ ذہن تک منتقل کر دیتی ہے۔ اس طرح اُن دیکھے مناظر خواب میں نظر آتے ہیں۔ لہذا ثابت ہوا کہ خارجی مناظر کے انطباع یا ارتسام کے بغیر ذہن انسانی کسی منظر کا ادراک نہیں کر سکتا۔

عطاری مفتی صاحب کے پاس اس پیکر کو تصویریت سے نکالنے کے لئے صرف ایک ہی دلیل ہے اور اس کا خلاصہ یہ ہے کہ آئینہ کا بنانا، اس میں دیکھنا، دکھانا جائز ہے، اسلئے وہ تصویر نہیں۔ جب آئینہ کے بارے میں انکو جواز کا حکم مل گیا تو اب اس کے جواز کیلئے علت ڈھونڈنے نکلے۔ بڑی عرق ریزی کے بعد علت یہ نکالی کہ وہ ”شعاع“ ہے۔ جبکہ جواز کیلئے علت کی تلاش ہی سرے سے غلط ہے۔ اصل مسئلہ اُس طرح نہیں جس طرح عطاری مفتی نے سمجھا ہے بلکہ یوں ہے کہ ”شعاعِ بصر“ کے تصور ہونے کے باوجود اس پر حرمت کے احکام مرتب اس لئے نہیں ہوتے ہیں کہ اس میں ”حرمتِ تصاویر“ کی ”علتِ منصوصہ، موثرہ“ موجود نہیں ہے۔ وہ علت، اس کا سبب بُت پرستی یا مضاماتِ لخلق اللہ ہونا ہے۔ آئینہ یا اس کی تصویریں سببِ بُت پرستی نہیں۔ اسی بات کو امامِ اہلسنت علیہ الرحمہ نے ”جد الممتار“ کی عبارت میں سمجھایا ہے۔ اذالمراة لم تعبد ولا الشبح المنطبع فیہا

لہذا ثابت ہوا کہ ”شعاعیت“ کا شوشہ کوئی حیثیت نہیں رکھتا ہے بلکہ ”عقلی“ اور ”نقلی“ دونوں اعتبار سے لایعنی اور باطل ہے۔

گزارش

ٹی۔وی، مووی، فلم، سی۔ڈی اور موبائل کی شبیہوں کو علی سبیل المنزل اگر تصویر میں شمار نہ بھی کیا جائے تو، بتائیے کہ ان ”شعاعی پیکروں“ کو موبائل میں برکت کے لئے محفوظ رکھنا، ”دیدار عطار“ کی برکتوں کو لٹانے کے لئے ”شعاعی پیکروں“ کو بڑے بڑے اسکرین لگا لگا کر دکھانے کی ترکیبیں بنانے میں مگن رہنا اور اس بات کی انفرادی کوشش کرنا کہ ”زندہ ولی کے دیدار ہی سے لوگوں کی کایا پلٹ جاتی ہے“ مووی کے ذریعے عطار صاحب کی زیارت کی سعادت سے بگڑی بننے کی بات لکھنا اور ان رسالوں کو ”مدنی رسائل“ کہہ کر لاکھوں کی تعداد میں تقسیم کرنا، کیا یہ ان پیکروں کا احترام نہیں ہے؟ ”ٹی۔وی اور مووی“ میں حضرت صاحب کا دیدار کیا جائے اس بات کو ”ٹی۔وی اور مووی“ رسالے میں حقیقی دیدار ہی کے برابر کہا گیا ہے۔ اب جو احترام حضرت صاحب کی ذات کا کیا جاتا ہے وہی احترام حضرت صاحب کے پیکر کا بھی ہو رہا ہے۔ اس پر دعوتِ اسلامی کی سب سے بڑی کابینہ نے بھی کنٹرول کی کوشش نہ کی، اور نہ ہی کر سکتی ہے۔ کیونکہ ہم اپنے تجربات اور مشاہدات سے یہ بات پورے وثوق کے ساتھ کہہ سکتے ہیں کہ دعوتِ اسلامی میں اپنے مبلغین کی ہر عادت اور ہر ادا پر نگاہ رکھ کر کنٹرول کیا جاتا ہے لیکن حضرت صاحب کی عقیدت پر کنٹرول نہیں کیا جاتا۔ بلکہ جو مبلغ حضرت صاحب سے جتنی زیادہ عقیدت دکھائے وہ اتنا ہی ”پاورفل“ مبلغ ہے۔ حضرت صاحب کی عقیدت ہے تو تحریکی اور ”مدنی مزاج“ ہے اور حضرت صاحب سے عقیدت میں تھوڑی بھی کمی ہے تو وہ کسی طرح تحریکی مزاج کے قابل نہیں۔ ایسی صورت میں مذکورہ نفس الامری حقائق ان ”پیکروں“ کے احترام میں شمار ہوں یا پھر انکے ذریعے حضرت صاحب کا احترام مقصود ہو۔ دونوں صورتوں میں اسکے نتائج مفاسدِ تصویر سے کسی طرح کم نہیں ہیں۔ صرف الفاظ بدل گئے تصویر کا احترام نہیں ”شعاعی پیکروں“ کا احترام ضرور برقرار ہے۔ لیکن نتائج کے اعتبار سے دونوں برابر ہیں۔ انما العبرة بالخواتیم

تصویر کے جن مفاسد کو ملحوظ رکھ کر حرام کیا گیا ہے، وہ سارے مفاسد یہاں بھی موجود

ہیں۔ اب دعوتِ اسلامی کے ذمہ داروں پر ضروری ہے کہ وہ ”اس پیکر“ کے احترام پر پابندی لگائیں اور اس کو تصویرِ مان کر حکمِ حرمت سنائیں۔ ورنہ وہ دن دور نہیں جب عطار صاحب سے بے انتہا عقیدت رکھنے والے اور ترکیبیں بنانا کر عقیدتیں پیدا کرنے والے مبلغین ”اس پیکر“ کے ساتھ تصویر سے بدتر سلوک کریں گے۔ ان لوگوں سے میری گزارش ہے کہ اپنی ”حبِ جاہ“ پر (جو ”دیدارِ عطار“ اور اس طرح کی دوسری سی۔ ڈیو سے نمایاں ہے) پابندی لگائیں اور اپنے اس قلبی جذبے کو کسی اور طریقے سے پورا کریں۔ ورنہ وہ دن دور نہیں جب آپ کا یہ ”شعاعی پیکر“ ہی آپ کی تحریک کو جلا جلا کر خاکستر کرتا رہے گا۔ میں نے محسوس کیا ہے کہ ٹی۔ وی اور مووی رسالے کے آنے کے بعد پرانے حمایتی علمائے کرام بھی جس شدت سے مخالفت کر رہے ہیں اتنی شدت پہلے کبھی دیکھی نہیں گئی تھی۔

ٹی۔ وی اور مووی رسالہ عوام کے لئے ہے۔ اسے پڑھ کر عام قاری کو یہی تاثر ملتا ہے کہ ٹی۔ وی اور مووی کو اعلیٰ حضرت اور صدر الشریعہ علیہما الرحمہ نے بھی جائز ہی قرار دیا ہے۔ صدر الشریعہ علیہ الرحمہ کے فتوے میں لفظ ”شعاعی خطوط“ دیکھ کر مذکورہ رسالے کے مفتی خوش ہو گئے اور لفظوں کی مشابہت دیکھ کر فتویٰ لکھ ڈالا حقیقت حال پر غور نہیں کیا۔ شعاع دیکھ کر ہر شعاع کو جائز قرار دے دیا آخر وہ خود بھی تو ہر شعاع کو جائز نہیں کہتے۔ ٹی۔ وی کی فحش تصویریں بھی شعاعوں سے بنتی ہیں، تو شعاع ہونے کی وجہ سے وہ جائز کیوں نہ ہوئیں؟ تھوڑا سا سوچ لیتے کہ ”شعاع بھری“ میں اور ”شعاع برقی“ میں کیا فرق ہے تو صدر الشریعہ کا قول سمجھ میں آ جاتا۔ اعلیٰ حضرت اور صدر الشریعہ علیہما الرحمہ کے اقوال کو سمجھنا اور سمجھانا عطاروں کے بس کی بات نہیں۔ عطاری مفتی کو مشورہ ہے کہ وہ اعلیٰ حضرت اور صدر الشریعہ جیسے بزرگوں کی عبارتوں کو زیادہ سمجھنے سمجھانے کی کوشش نہ کریں ان بزرگوں کے اقوال کو من و عن دوسروں تک پہنچانے اور ان اقوال کی من و عن حفاظت کا اہتمام کرنے کی کوشش کرنا ہی ان کے لئے کافی ہے۔ سمجھنا سمجھانا عطاروں کے بس کی بات نہیں یہ فقہاء پر چھوڑ دیجئے۔ آپ کو معلوم ہو گا کہ محدثین اور فقہاء کے فرق کو سمجھانے کے لئے ہمارے بزرگوں نے بڑی

دانشیوں مثلاً دی ہے فرماتے ہیں ”محدثین عطار (پنساری) ہوتے ہیں اور فقہاء طیب۔
 ”عطار (پنساری) صرف جڑی بوٹیوں کے نام جانتے ہیں اور طیب ان دواؤں اور ان جڑیوں کے
 محلات وقوع، ان کے خواص، ان کے اثرات اور ان کے نتائج شفاء کو اچھی طرح جانتے پہچانتے ہیں۔
عطار صاحب کی خصوصیت

بڑی خصوصیت یہ ہے کہ ہر نازک مسئلہ میں ابتداً وہ محتاط مفتیانِ کرام کی بات مانتے اور عمل
 کرتے اور کرواتے ہیں۔ پھر بتدریج غیر محتاط علماء و مفتیانِ کرام کے گروپ میں شامل ہو جاتے ہیں۔
 ۱۹۹۱ء سے ۱۹۹۷ء تک مسلسل دعوتِ اسلامی کے قریب ترین اخص الخواص مبلغین بلکہ خود ”حضرت
 صاحب“ کی زبانی ہم سنتے تھے کہ ”مانک پر نماز جائز نہیں ہے۔ فرمایا کرتے تھے، ”جو لوگ کہتے ہیں
 کہ مسجد میں نماز کی زیادہ ہیں انکو دیکھنا چاہیئے کہ دعوتِ اسلامی کا لاہور کا سالانہ اجتماع ہوتا ہے
 الحمد للہ عزوجل لاکھوں اسلامی بھائی شریک ہوتے ہیں، پھر بھی نماز مانک کے بغیر ہی ہوتی ہے اور
 الحمد للہ عزوجل کوئی نظم نہیں ٹوٹتا۔“۔۔۔۔۔ نیز۔۔۔۔۔ ممبئی کے دعوتِ اسلامی کے خاص مبلغین ایسی
 مساجد تلاش کرتے رہتے تھے کہ جن میں مانک پر نماز نہ ہوتی ہو اور دروازہ علاقوں سے ان مساجد ہی
 میں نماز ادا کرنے کی ترکیبیں بناتے تھے۔ پھر اس مسئلہ میں انہوں نے اپنے دل کے ساتھ دل بھی
 بدل لیا۔ مانک کے جواز کے قائل ہو گئے اور ”عدم جواز“ کا فیصلہ سنانے والوں سے دور
 ہو گئے۔۔۔۔۔ اس کے بعد

نفل نماز کے لئے تداعی کے ساتھ جماعت کا اہتمام کرنے کے سلسلے میں ابتداً وہ اعلیٰ
 حضرت علیہ الرحمہ کے ساتھ تھے۔ پھر مفتی اکمل صاحب کی ”تحقیق“ سامنے آئی اور اس مسئلہ
 میں ”خیمہ اعلیٰ حضرت“ سے نکل کر اکمل صاحب کی نامکمل تحقیق کے کھلے میدان میں کھڑے
 ہو گئے۔ اس کے بعد

ٹی۔ وی کا مسئلہ آیا۔ پہلے ٹی۔ وی کے عدم جواز کے قائلین علماء و مفتیانِ کرام کی طرف
 داری میں اتنی شدت تھی کہ گھروں سے ٹی۔ ویز نکال کر چوراہوں پر ہفتہ واری اجتماعات کے بعد

سنگسار کرنے کا اہتمام کرتے تھے، اور اب وہ جائز ہو گیا ہے۔

اس پر بیٹھے بیٹھے بھائی یہ فرمائیں گے کہ ”حضرت صاحب تو ٹی وی کے اب بھی مخالف ہی ہیں“ اور خود انہوں نے لکھا ہے کہ

”میں جس طرح پہلے ٹی وی کا مخالف تھا، الحمد للہ عزوجل اسی طرح اب بھی مخالف

ہوں۔“ (ٹی وی اور مووی، ص ۲۲)

اس پر عرض ہے کہ یہ سراسر جھوٹ اور دھوکہ ہے۔ پہلے آپ نے اُسے تصویر ہی مان کر مکمل ناجائز سمجھا تھا، اُس کے جائز استعمال کی کوئی صورت آپ کی نگاہ میں تھی ہی نہیں۔ اسی لئے تو ہزاروں ٹی ویوں گھروں سے نکلوا کر تڑوا دی گئیں۔ انہیں بچنے سے بھی منع کر دیا گیا کہ جسکو بھی بیچو گے، وہ گناہ ہی میں استعمال کریگا۔ تضحیح مال کے فتوے سے بچنے کے لئے آپ نے اس وقت ”مختلط علمائے کرام“ کے عدم جواز کے دامن میں ہی پناہ لی تھی اور اب اسکے جائز استعمال کی صورت کرید کر لے آئے، تو معلوم ہوا کہ پہلے کی مخالفت کچھ اور تھی، اور اب کی مخالفت کچھ اور ہے۔ دونوں میں زمین و آسمان کا فرق ہے۔ ایسی صورت میں یہ کہنا کہ ”جس طرح پہلے“ ٹی وی کا مخالف تھا، الحمد للہ عزوجل ”اسی طرح اب بھی ہوں“ جھوٹ اور مکاری ہے۔

قارئین! ”جس طرح“ اور اُسی طرح کے لفظوں پر غور فرمائیں، نفاقِ عمل سے بچنے کیلئے ہاتھ پاؤں مارنے کی انکی اس کوشش پر دادِ تحسین دیتے ہوئے رقصِ بسمل کا نظارہ دیکھیں۔

عطار صاحب! آپ جس طرح پہلے تھے اُس طرح اب نہیں رہے۔ بتائیے کیا جائز استعمال کا فتویٰ قبول کر لینے کے بعد اب بھی آپ اپنے مبلغین کو ہفتہ واری اجتماع میں ”مارو شیطان کو“ ”مارو شیطان کو“ بول بول کر ٹی وی توڑنے کی اجازت دیں گے۔۔۔؟

کاش!!! ایسا ہوتا کہ پہلے کی طرح ٹی وی کی سنگساری کا حکم اب بھی جاری فرما دیتے تو آپکی ”اسی طرح اب بھی“ والی بات درست ہو جاتی اور مزہ تو اس وقت آئیگا جب ٹی وی کو سنگسار کرتے وقت اسکا اسکرین جاری ہو اور اس میں آپ کا ”پیکر“ نظر آ رہا ہو۔ پھر آپکی پہلے والی

سنت لوگ ادا کریں۔ باواز بلند پکاریں ”مارو شیطان کو، مارو شیطان کو“

آپ کو ”اسی طرح اب بھی“ والی اپنی بات کی لاج رکھنے کے لئے اس کی سنگساری کا حکم جاری فرما ہی دینا چاہیئے۔۔۔ کیا آپ اب بھی ٹی۔وی کو سنگسار کرنے کا حکم صادر فرمانے کے لیے تیار ہیں؟ اگر تیار ہیں تو زہرے نصیب۔۔۔ میں بھی تاج الشریعہ دام ظلہ کے علمی میدان سے بڑی بڑی چٹانیں نہیں بلکہ دلائل کی صرف کنکریاں جن جن کر اس ”رسمی جہاز“ میں شامل ہو جاؤں گا۔ انشاء اللہ عز وجل۔۔۔ لیکن آپ ہرگز تیار نہیں ہو گئے اسلئے کہ اس کے جائز استعمال کی صورت اپنے زعمِ باطل میں آپ نکال ہی چکے ہیں تو پھر تصفیع مال کا وبال اپنے سر کیوں لیں گے؟۔۔۔ لہذا سنجیدگی سے سوچئے آپ کا یہ ”مبارک قول“ ”میں جس طرح ٹی۔وی کا پہلے مخالف تھا اسی طرح اب بھی ہوں۔“ صرف زبان سے ادا ہوا تھا یا دل کا بھی اس میں کچھ دخل تھا؟ یا آپ کے نام سے کابینہ نے جھوٹ ہی چھاپ دیا؟ (ابھی حال ہی میں ہم نے آڈیو پی سی ڈی کے ذریعے آپ ہی کی زبانی سنا کہ کابینہ آپ ہی کی مشقی میں ہے)

مقتدر علمائے کرام کی خدمت میں ”مشتے نمونہ از خروارے“ کے طور پر تین مثالیں پیش کی گئی ہیں، اس سے یہی ثابت ہوتا ہے کہ جناب عطار صاحب کسی بھی مسئلہ میں چاہے جتنا تصلب دکھائیں لیکن ”حالاتِ زمانہ“ کا اثر بہت جلد قبول کر لیتے ہیں۔ اسلئے آج جو علماء انکی حمایت میں ہیں انہیں چوکنا ہو جانا چاہیے کہ جن جن باتوں کو دیکھ کر آپ انکی حمایت کر رہے ہیں۔ ان ہی امور میں معلوم نہیں کب ان کے مرید کوئی مرجوح قول تلاش کر لیں اور آپ کو اپنی حمایت پر شرمندہ ہونا پڑے۔ عطاری مفتی صاحب کے فتویٰ کے آخری حصے کا خلاصہ بھی یہی ہے کہ جب فقیہ ابواللیث سمرقندی علیہ الرحمہ جیسے بزرگ ”حالاتِ زمانہ“ کی وجہ سے تین مسائل میں رجوع فرما سکتے ہیں اور رائج اقوال کو چھوڑ کر مرجوح اقوال پر فتویٰ دے سکتے ہیں تو پھر حضرت صاحب اگر رائج اقوال کو چھوڑتے رہیں تو کونسے تعجب کی بات ہے؟۔۔۔ اب دیکھتے رہیے کہ کس کس مرجوح قول پر فتویٰ دیا جائے گا۔۔۔ اب مرجوح اقوال پر فتویٰ دینے کا راستہ تو کھل ہی چکا ہے، فقیہ ابواللیث

سمرقندی رحمۃ اللہ علیہ کی برابری ان لوگوں نے کر ہی لی ہے بلکہ مجتہد فی المسائل کے منصب پر فائز ہو چکے ہیں۔ بس حالاتِ زمانہ کو دیکھتے جائیں گے اور مرجوح اقوال پر فتوے دیتے جائیں گے۔ بلکہ مردود اقوال پر بھی۔۔۔۔۔ جیسا کہ کئی بار حقیقی کاغذ کی تصویر کے جائز ہونے کا فتویٰ لینے کے لئے ایڑی چوٹی کا زور لگا چکے ہیں۔

[illegible]

دے دی۔ اب آپ بتائیے کہ کیا دین کا کام ٹی۔ وی پر موقوف ہو گیا؟ کیا دینی تعلیم کا حاصل کرنا ٹی۔ وی کے بغیر دشوار ہو گیا؟ کیا سارے مدارس بند کر دیے جائیں؟ ائمہ مساجد کے جمعہ کے خطاب پر پابندی لگا دی جائے؟ کتابوں کی اشاعت روک دی جائے؟۔۔۔ معلوم ہوا کہ دین کا کام ٹی۔ وی پر موقوف نہیں ہو گیا۔ برخلاف ان تین مسائل کے جو حضرت فقیہ ابوللیث سمرقندی رحمۃ اللہ تعالیٰ علیہ کے پیش کردہ ہیں۔۔۔ آپ زکوٰۃ وصول کرنا اور اسے اپنے مبلغین پر خرچ کرنا بند کر دیجئے، دیکھئے پھر آپ کا کام کیسے چلتا ہے۔ سارے ٹی۔ وی چینل بند ہو جائیں، تب بھی دین کا کام چلتا ہی رہے گا۔ اس لئے ٹی۔ وی کو ان مسائل کی طرح مطلقاً جائز قرار نہیں دیا جاسکتا۔

قارئین! ایک بات اچھی طرح سمجھ لیں کہ دعوتِ اسلامی کے امیر مولانا محمد الیاس عطار قادری صاحب ابتداً محتاط علمائے کرام کی بات مان کر ان کی حمایت لے لیتے ہیں اور انے حمایت کی تحریر لکھوا بھی لیتے ہیں۔ پھر جب اپنے مریدوں کی تعداد بڑھا لیتے ہیں تو پلٹ جاتے ہیں۔ پھر کسی کی نہیں مانتے۔ اللہ تعالیٰ انکے قلبی رجحانات اور انکے اعمال کی اصلاح فرمائے۔ آمین۔۔۔۔۔ ایسا ہی کچھ معاملہ نائب مفتی اعظم ہند شارح بخاری حضرت علامہ مفتی شریف الحق صاحب قبلہ علیہ الرحمہ اور فقیہ ملت حضرت مفتی جلال الدین امجدی صاحب قبلہ علیہ الرحمہ والرضوان کے ساتھ بھی پیش آیا۔ ان دونوں بزرگوں کی تائید اور حمایت دعوتِ اسلامی کو اُس وقت حاصل تھی جب دعوتِ اسلامی اور اسکے امیر مانگ پر نماز کے ناجائز ہونے اور ٹی۔ وی کے حرام ہونے کی بات مانتے تھے۔ چونکہ ان دونوں مسئلوں میں امیر دعوتِ اسلامی تعجب خیز انداز میں اپنی باتوں سے پھر چکے ہیں تو اب ان دونوں عظیم ہستیوں کی پرانی تائید اور حمایت انکے لئے فائدے مند نہیں ہے۔ اگر یہ دونوں بزرگ موجود ہوتے تو ضرور ان مسائل میں کسی طرح نرمی قبول نہ فرماتے اور اگر الیاس قادری ان کی موجودگی میں جواز کی ضد پر اڑے رہتے، جس طرح ابھی ہیں تو ہرگز ہرگز یہ عظیم ہستیاں انکی تائید و حمایت نہیں کرتیں۔

گزارش نامے کا جواب

جو گزارش نامہ ناگپور کی متعدد انجمنوں نے علمائے عظام کی خدمت میں پیش کیا ہے، اس میں جونو (۹) سوالات مذکور ہیں ان کے ترتیب وار مختصر جوابات بھی حاضر خدمت ہیں۔

سوال نمبر ۱: بصداوب و احترام دریافت طلب امر یہ ہے کہ جس چیز کے عدم جواز کا فیصلہ ہمارے اکابر علماء کر چکے ہیں، خوابوں کے ذریعے اسکے جواز کی راہ ہموار کرنے والوں کا کیا حکم ہے؟

جواب نمبر ۱: جواز کی راہ صرف ہموار ہی نہیں کی گئی ہے بلکہ جواز کے قائل بھی ہو چکے ہیں، بلکہ عامل بھی۔ جو خواب بیان کئے گئے ہیں وہ جواز کی راہ ہموار کرنے کے لئے نہیں بلکہ عطار صاحب کے ”تقدس“ کی دھونس جمانے کے لئے بیان کئے گئے ہیں۔ انکی کتابوں، انکی تحریروں، انکی تقریروں سے ثابت ہے کہ دعوتِ اسلامی کی ساری کارکردگی عطار صاحب کے ”مصنوعی تقدس“ کی دھاک بٹھانے کے ارد گرد گھومتی ہے۔ یہیں سے یہ بات واضح ہو جاتی ہے کہ ٹی۔ وی اور مسودی کو جائز کہنے کے پیچھے بڑا مقصد یہ ہے کہ عطار صاحب ہی کی اہمیت کو اجاگر کیا جائے۔ دین و سنیت کی خدمت تو ہوتی رہتی ہے، اس رو باہی کردار کا حکم تو ملک کے مقتدر مفتیانِ عظام ہی سے پوچھا جائے، کون ہے جو مذکورہ حقیقتِ حال سے واقف نہیں۔ ایسے حالات میں کوئی بھی ذی فہم اس طرح کے خواب لکھنے، چھاپنے اور انکی تشہیر کرنے کو بغیر استحسان نہیں دیکھتا ہے۔ مفتیانِ عظام تو ایسی حرکتوں سے اپنی بیزاری ہی کا اظہار فرماتے ہیں۔ ایسی صورت میں ”تحریکی مزاج“ رکھنے والے مبلغین سے عرض کروں گا کہ جس بات سے علماء و عوام بیزاری کا اظہار کریں اسکا ترک کر دینا ہی تحریک کے حق میں بہتر ہوتا ہے۔ لیکن حضرت صاحب کی عظمت کے سکتے بٹھانے کے لئے خود حضرت صاحب اس ”تحریکی مزاج“ سے کافی دور ہیں۔

سوال نمبر (۲): مولانا الیاس قادری کے ٹی۔ وی اور مسودی کے توسط سے ہونے والے دیدار کو حقیقی دیدار مان لینا اور اسکے فیضان سے لوگوں کے تائب اور جنتی ہونے کی بات کہنے، لکھنے اور تقریر

میں بیان کرنے والوں کا کیا حکم ہے؟

جواب نمبر (۲): ٹی۔وی کے دیدار کو حقیقی دیدار مان لینے سے یہ لوگ بت پرستی کے بالکل قریب آچکے ہیں۔ اسلئے کہ خود عطار صاحب کی مزمومہ برکتوں کو حاصل کرنے کے لئے ”سگان عطار“ ان پیکروں کی تعظیم و احترام میں ٹوٹ پڑے ہیں تو اسکے نتائج تصاویر اور تماثل کے احترام سے کسی طرح کم نہیں ہیں۔ لہذا ٹی۔وی کے دیدار کو حقیقی دیدار مان لینے میں ”مفسد تصویر“ مزید نمایاں ہو گئے ہیں۔ اسلئے اس پر حکم کر لیت تحریم ہی کا ہونا چاہئے۔ واللہ تعالیٰ اعلم بالصواب

اعتراف ملک کے ایک مقتدر جید مفتی دین متین حضرت مفتی مطیع الرحمن صاحب قبلہ نے ”تصویر کو دیکھنا“ جائز قرار دیا ہے۔ جب تصویر کا دیکھنا جائز ہے تو ”پیکر کا دیدار“ بدرجہ اولیٰ جائز ہوگا؟

جواب: ہمارا غالب گمان یہ ہے کہ مناظر اہلسنت مفتی محمد مطیع الرحمن صاحب قبلہ مدظلہ العالی نے بھی ”تصویر کا دیکھنا“ مطلقاً جائز نہیں کہا ہے۔ ورنہ ان سے پوچھئے جس طرح دوسرے افعال میں احترام و حقارت دونوں ہو سکتے ہیں اسی طرح ”دیکھنے“ میں بھی احترام و حقارت دونوں ہو سکتے ہیں یا نہیں؟ لہذا بتائیے کہ تصویر کو احتراماً دیکھنا جائز ہے یا نہیں؟ نیز یہ بھی بتائیے کہ تصویر کو تبرکاً دیکھنا جائز ہے یا نہیں؟ پھر سوال یہ بھی ہے کہ موبائل کے اسکرین پر ”تصویر کو محفوظ رکھنا“ جائز ہے یا نہیں؟ نیز یہ کہ ”حضرت! ٹی۔وی کے پیکر کو تو آپ تصویر ہی مانتے ہیں اور دعوت اسلامی والوں نے تو یہ صراحۃً سمجھا دیا ہے کہ یہ حقیقی دیدار ہی ہے۔ بلکہ حقیقی دیدار سے بڑھ کر ہے۔ اُس کی برکت تو محدود ہے اس کی برکت تو پوری دنیا میں عام ہوگی۔ دعوت اسلامی میں احترام تصویر کا بازار پورے شباب پر گرم نظر آتا ہے پھر بھی آپ ”اس تصویر“ کا دیکھنا جائز ہی کہیں گے؟۔۔۔۔۔ یقیناً مفتی صاحب قبلہ کا جواب یہی ہوگا کہ یہ سب ناجائز ہے۔۔۔۔۔ دیکھئے ٹی۔وی کی تحقیق میں امام علم و فن خواجہ مظفر صاحب قبلہ نے جا بجا ٹی۔وی کی تصویروں اور حقیقی تصویروں کو حرام المشاہدہ لکھا ہے اور حضور مفتی مطیع الرحمن صاحب قبلہ اس سے متفق بھی ہیں۔ خاص طور پر دیکھیں ص ۱۳۶ اور ص ۱۷۳۔ اسلئے

”دیدار عطار“ نامی سی۔ ڈی لگا کر اجتماع کے بہانے لوگوں کو جمع کرنا اور عطار صاحب کے پیکر کا دیدار کرانا ناجائز ہی ہوگا۔۔۔۔۔ مزید یہ کہ ٹی۔وی کے پیکر تصویر ہیں یا نہیں یہ ”اصل“ ہے اور انکو دیکھنا جائز ہے یا نہیں یہ ”فرع“ ہے۔ کتنی نا انصافی ہوگی کہ ”اصل“ مسئلہ میں تو مقتدر جید مفتی دین کی تحقیق اور انکا فتویٰ تو ٹھکرا دیا جائے اور ”فرع“ کے سلسلے میں انکا مشروط قول مطلق سمجھ کر ہضم کر لیا جائے۔

سوال نمبر (۳) اسلام دشمن طاقتوں کے ٹی۔وی پر اسلام کے خلاف زہرا گلنے سے کیا ٹی۔وی مطلقاً جائز ہو جائے گا؟ تصویر کا حکم ہی بدل جائیگا، بقدر ضرورت جواب دینے کی اجازت ہوگی یا نہیں؟ بیان فرمائیں کرم ہوگا۔

جواب نمبر (۳) جب کسی خاص مسئلہ میں اسلام دشمن طاقتیں اسلام کے خلاف زہرا گلیں اور علمائے عظام، مفتیان دین اسکا جواب دینا شرعاً ضروری جانیں تو ایسی صورت میں ”بقدر ضرورت“ ہی کی اجازت ہوگی۔ فَمَنْ اضْطُرَّ (اور جو ناچار ہو۔) زیادہ کی نہیں۔ غَيْرِ بَاغٍ وَلَا عَادٍ (نہ یوں کہ خواہش سے کرے نہ حد سے بڑھنے والوں میں ہو۔) فَلَا اِثْمَ عَلَيْهِ (تو اسپر کچھ گناہ نہیں۔)۔۔۔ دعوتِ اسلامی والوں نے اسلام دشمن طاقتوں کی زہرافشانی کا جواب دینے کا بہانہ تراشا اور حضرت صاحب کا تقدس جمانے ہی میں مصروف ہو گئے۔ فَمَنْ اضْطُرَّ کو یاد رکھا اور غَيْرِ بَاغٍ وَلَا عَادٍ بھول گئے۔۔۔۔۔ عطار صاحب اسلامی رخصت پر عمل کرتے ہوئے گا ہے بگا ہے اسلام دشمن طاقتوں کی زہرافشانیوں کا دندان شکن جواب دیتے رہتے تو کون تھا جو انہیں ملامت کرتا؟ اور شرعاً بھی انہیں رخصت حاصل تھی لیکن انکا مقصد ان اسلام دشمن طاقتوں کا جواب دینا نہیں ہے۔ یہ کام تو مطلقاً جواز کی راہ نکالے بغیر بھی ہو سکتا تھا۔ لیکن انکا مقصد اصلی یہ ہے کہ ٹی۔وی اور مووی کے ذریعے اپنے تقدس کی دھونس جمائے رکھی جائے اور یہ کام ٹی۔وی کو مطلقاً جائز کہے بغیر نہیں ہو سکتا تھا۔۔۔۔۔ انتہائی تعجب خیز امر یہ ہے کہ جو تحریک اپنے بنیادی اصول سے یہ نظریہ رکھتی ہو کہ وہ اسلام کو سب سے زیادہ نقصان پہنچانیوالے فرقے، فرقہ و ہابیہ کی تردید نہیں کریں گی۔ وہ اسلام دشمن طاقتوں کا

دندان شکن جواب کیا دے گی؟۔۔۔۔۔ میٹھے بھائیوں کو کڑوی باتیں کیسے یاد آ گئیں؟۔۔۔۔۔ عطار صاحب! آپ ہنسی، مسکراہٹ، ہمدردی، غمخواری کی خوشبو والے عطر بیچنے میں مصروف رہے۔ ”خیر علی حضرت“ اور ”رضا کے نیزے“ لے کر اسلوں سے لیس اسلام دشمن طاقتوں کا دندان شکن جواب دینے کے لئے رخصت کے حدود سمجھنے والے باصلاحیت علما کو انکا کام کرنے دیجئے۔ آپکو کسی طرح ٹی۔وی کے استعمال کی اجازت ہی نہیں ہے اور نہ ہی آپکو اسکے استعمال کی کوئی شرعی ضرورت ہے۔ لہذا توبہ کیجئے اور باز آجائیے۔ تحریک کی بھلائی بھی اسی میں ہے۔ دیکھئے جب تک آپ نے اپنی سی۔ڈیاں نہیں بنوائیں تھیں، تب تک خود آپ ہی کا جو مضبوط کام پہلے ہوا وہ سی۔ڈیاں بنانے کے بعد نہیں ہو پایا۔ کبھی اس پر بھی غور کر لیجئے۔ واللہ الہادی الی سواء السبیل

جواب نمبر (۴) (۵) ”شیطان لاکھ سستی دلائے مگر اس رسالے کو اول تا آخر ضرور پڑھیں“ اور ”شعبہ اصلاحی کتب“ اس طرح کے جملے عطار صاحب کے دیے ہوئے رہتے ہیں یہ لوگ اکثر عطار صاحب کی اندھی عقیدت میں بغیر سوچے سمجھے، بلاوجہ کسی بھی مقام پر فٹ کر دیتے ہیں اور یہ نہیں غور کرتے کہ ان جملوں کا مفہوم کب اور کہاں مناسب ہے اور کہاں نامناسب۔ اس کی مثال ”میٹھے میٹھے“ کی طرح ہے۔ بس عطار صاحب نے کہہ دیا، کہہ دیا۔ حالات، زبان، علاقے کے محاورات کے اعتبار سے اچھا لگے یا برا، انکو اس سے کوئی مطلب نہیں ہے۔ اسکو اندھی عقیدت کہے یا اندھی تقلید، بہر حال بیزاری ہی کا اظہار کیا جائے گا اور جس کسی عالم یا امام مسجد نے اس طرح کے مسئلوں میں تھوڑی بھی بیزاری کا اظہار کر دیا وہ ان میٹھے بھائیوں کے نزدیک سب سے بڑا دشمن سمجھا جاتا ہے۔ ترکیبیں بنا کر اس عالم کو مسجد سے نکالنے کی ٹھان لیتے ہیں، ناگپور سے لے کر ممبئی اور آس پاس کے علاقوں ہی کی اگر فہرست تیار کی جائے تو تقریباً ۵۰ رائمہ مساجد کے اسماء گنائے جاسکتے ہیں۔ اس سلسلے میں علما اہلسنت کو سخت قدم اٹھانے کی ضرورت ہے۔ دعوتِ اسلامی کے کچھ حلقوں کا نظریہ یہ ہے کہ پیر کی عقیدت ایسی ہی ہونی چاہئے یہ لوگ اگر اپنے پیر کی عقیدت میں چند جملوں، مخصوص کپڑوں اور رنگوں میں محدود ہو جاتے ہیں تو اس میں حرج ہی کیا ہے؟۔۔۔ اس پر عرض ہے کہ یہ تو

”خانقاہ“ کی خصوصیت ہوئی، تحریک کی نہیں۔ خانقاہی خصوصیات کو تحریک کا لیبل لگا کر مارکیٹ میں سپلائی کرنا دھوکہ ہے۔ یہ لوگ تحریک، تحریک چلائیں گے، ساری خانقاہیں متوجہ ہو گئی اور جب یہ بھولے بھالے سنی، سنییت کا کام کرنے کے نام پر قریب ہوں گے اور ہمہ گیر تحریک کے بجائے عطار صاحب کی مشیت میں ہی محدود ہو جائیں گے تو بتائیے کیا اس طرح کوئی بھی تحریک اپنے مقاصد میں مخلص کہلائی جاسکتی ہے؟۔

سوال نمبر (۶) کیا اعلیٰ حضرت علیہ الرحمہ کے کسی بھی قول سے ثابت ہوتا ہے کہ شعاعوں سے بننے والی شبیہ تصویر کے حکم میں نہیں ہوتی ہے۔ بلکہ وہ آئینہ کے عکس کے حکم میں ہوتی ہے؟ بیان فرمائیں کرم ہوگا۔

جواب نمبر (۶) ہرگز نہیں، اس کا تفصیلی بیان پہلے گزر چکا ہے۔

سوال نمبر (۷) حضور صدر الشریعہ علیہ الرحمہ کے فتویٰ میں جو ”خطوط شعاعی“ کے الفاظ آئے ہیں، اس کا کیا مطلب ہے؟ کیا اس سے یہ ثابت ہوتا ہے کہ ”شعاعوں“ سے بننے والی شبیہ تصویر کے حکم میں نہیں ہے؟

جواب نمبر (۷) حضور صدر الشریعہ علیہ الرحمہ کے فتویٰ میں ”خطوط شعاعی“ سے صرف ”بصارت“ کے خطوط شعاعی مراد ہیں۔ اسے کسی اور شعاعوں پر منطبق نہیں کیا جاسکتا۔ اس کا تفصیلی بیان پہلے گزر چکا ہے۔

سوال نمبر (۸): اتر پورٹ وغیرہ پر لگے کیمروں کی وجہ سے اتر پورٹ پر جانا منع ہوگا یا رخصت ملے گی؟ یہ ”حفاظتی جبری کیمرے“ آنے جانے والوں کو ”معدور و مضطر“ کے حکم میں لائیں گے یا پھر ان جگہوں پر جانے سے پرہیز کرنا ضروری ہوگا؟

جواب نمبر (۸): اتر پورٹ پر لگے ”جبری کیمرے“ کیمروں کو بالا اختیار استعمال کرنے کی اجازت نہیں دیں گے۔ ایسے موقعوں پر قرآن پاک کی آیت کریمہ ”فَمَنْ اضْطُرَّ“ سے ماخوذ رخصت کی وجہ سے ان کیمروں کی زد میں رہنے والے علمائے عظام نہ ہی گناہگار و فاسق ہونگے اور نہ

ہی ٹی۔ وی کی تصویر کو ”تصویر“ ماننے والے علماء عقل سے پیدل ہونگے۔ (جیسا کہ عطاری مفتی نے ان مقتدر علماء کو عقل سے پیدل لکھ دیا ہے) ہاں! اس طرح کی دلیل دینے والے عطاری مفتی پر علم و عقل و فقہ کے دیوالیہ پن کا فتویٰ ضرور ہوگا۔ یہاں پر ایک اعتراض وارد ہو سکتا ہے کہ جب علماء کو معلوم ہی ہے کہ وہاں جا کر ہم مضطر ہو ہی جائیں گے، تو یہ وہاں تشریف ہی کیوں لے جاتے ہیں؟ صرف فرض یا واجب اسفار ہی میں جائیں دوسرے جائز اسفار میں نہ جائیں۔ تو اسکا جواب یہ ہوگا کہ اولاً جبری کیمروں سے اضطرار ثابت ہوا اور ثانیاً یہ اضطرار ”عمومِ بلوئی“ کی شکل اختیار کر گیا۔ لہذا فرض و واجب اسفار کے علاوہ دوسرے جائز اسفار کے لئے بھی رخصت مل گئی۔ یہاں صرف ان کیمروں سے گزرنے کی رخصت ملی، نہ کہ اس ”عمومِ بلوئی“ نے خود کیمرے لگانے اور خود ٹی۔ وی پر تصاویر بنانے اور تصاویر کے دیکھنے کی اجازت دے دی۔ کیونکہ عمومِ بلوئی میں صرف بقدر ضرورت رخصت ملتی ہے اور عمومِ بلوئی زمان و مکان کی تبدیلی سے بدلتا رہتا ہے۔ انٹرپورٹ کی رخصت سے اجتماع گاہ کا ٹی۔ وی جائز نہیں ہو جائے گا۔ جیسے پاس پورٹ میں تصویر ضروری، لائسنس میں تصویر ضروری، شناختی کارڈ میں تصویر ضروری ہے۔ ان ساری صورتوں میں عمومِ بلوئی کی وجہ سے اجازت تو مل جائے گی لیکن جاندار کی تصویر مطلقاً حلال نہ ہوگی۔ اسی طرح ٹی۔ وی کی تصویر کی رخصت بھی اپنے زمان، اپنے مکان تک بقدر ضرورت محدود رہے گی۔ ”میٹھے بھائیوں“ کو عمومِ بلوئی کا لفظ کیا مل گیا۔ عمومِ بلوئی کے لفظ میں ”عموم“ کو دیکھ کر دھوکہ کھا گئے اور یہ سمجھ لیا کہ بس اب ”عموم“ آگیا ہے، لہذا ٹی۔ وی کو عام کر دو۔

جب حالات مجبوری کے تحت آجائیں تو احکام میں رخصت مل جاتی ہے۔ جیسے شہر اناری کے مناظرے کے سلسلے میں تجربہ ہوا۔ علاقہ اناری میں تبلیغیوں نے علمائے اہلسنت کے سامنے مناظرہ کا چیلنج اس شرط پر رکھا کہ ویڈیو گرافی ضرور ہوگی۔ علمائے اہلسنت کو غالب گمان ہو گیا کہ ویڈیو گرافی کا انکار کیا گیا تو دیوبندی فتنہ چائیں گے اور ہوا بھی یہی کہ جب علمائے اہلسنت نے ویڈیو گرافی کے بغیر مناظرے کا چیلنج قبول کیا تو یہ مشہور کیا جانے لگا کہ ”بریلوی علماء ویڈیو گرافی سے

بچنے کا بہانہ لے کر مناظرے سے راہ فرار اختیار کر رہے ہیں۔ اسلئے علمائے اہلسنت کفر و ایمان کے سلسلے میں احقاقِ حق کے لئے معذور و مضطر کے حکم میں ہو گئے، رخصت مل گئی۔ ”باغی“ اور ”عادی“ ہونے کے اجازت تو نہ ملی۔ اگر علمائے اہلسنت مناظرے کی ضرورت کے علاوہ بھی ویڈیو گرافی کراتے رہتے تو ضرور ”باغی“ اور ”عادی“ کہلاتے۔ لیکن الحمد للہ علمائے اہلسنت حدود شرع کو اچھی طرح جانتے پہچانتے اور اس پر عمل کرتے ہیں۔ لیکن عطار صاحب تو اپنے ”دیدار“ سے پہلے اپنی آواز کا جادو جگانے، پھر قدم دکھانے، پھر کمر دکھانے، پشت دکھانے اور اسکے بعد رخسار کا دیدار کرانے، اور پھر اچانک رخ زیبائے کر اسکرین پر آجانے کی حرکت کر رہے ہیں۔ ”دیدارِ عطار“ کی سی۔ ڈی ”احترامِ عطار“ کی نوٹشکی کے سوا کچھ نہیں۔ لہذا وہ ”باغی“ اور ”عادی“ لوگوں میں شمار ہونگے۔

(۹) مذکورہ عطاری مفتی کو فتویٰ لکھنے کی ابھی اجازت ہی نہیں ہوگی۔ اسلئے کہ فقہاء کے اقوال کو سمجھ کر اسکا صحیح ترجمہ کرنے کی صلاحیت نہ ہونے کے ساتھ ساتھ شریعت کو اپنی طبیعت میں ڈھالنے کی کوشش کرنے کا مزاج بھی انکے فتویٰ سے محسوس ہوتا ہے۔ حکم شرع بتانے میں اخلاص اولین شرط ہے اور یہاں وہ سرے سے مفقود ہے۔ ایسا نہیں ہوا کہ پہلے دعوتِ اسلامی کے مفتی نے فتویٰ لکھا ہو، پھر شریعت کے مطابق ڈھلنے کے لئے دعوتِ اسلامی تیار ہوئی ہو، بلکہ اسکے برعکس پہلے تحریک و امیر تحریک کا مزاج ٹی۔ وی کے سلسلے میں تبدیل ہوا اور پھر کھینچ تان کر اسی تحریک کے ایک مفتی نے مزاجِ عطار کے موافق فتویٰ لکھا تو اب یہ بات یقین سے کہی جاسکتی ہے کہ ”عطاری مفتی فتویٰ لکھنے میں مخلص بالکل نہیں ہیں۔“ اللہ تعالیٰ اخلاص کی توفیق عطا کرے۔ آمین بجاء

النبي الامين عليه الفضل الصلوة و اكرم التسليم

رہی شیخ الاسلام علامہ سید محمد مدنی میاں قبلہ دام ظلہ کی تحقیق اور غزالی دوراں علامہ سعید احمد کاظمی علیہ الرحمۃ والرضوان کا اس تحقیق کو سراہنا، تو عرض ہے کہ علامہ مدنی میاں قبلہ دام ظلہ کی تحقیق میں ٹی۔ وی کو آئینے پر قیاس کیا گیا تھا اس وقت انکی تحقیق کے مطابق انکو یہی صحیح محسوس ہوا تھا تو انہیں

کوئی گنہگار نہیں کہتا۔ چونکہ اب دلائل سے واضح ہو چکا ہے آئینے پرٹی۔ وی کا ”قیاس“ قیاس مع الفارق ہی ہے۔ تو ان پر ضروری ہے کہ اپنے اس فتویٰ سے رجوع فرمائیں یا کوئی اور دلیل لائیں۔ نوپید مسائل میں تحقیق کرنا اگر ہمارے اکابر کا شیوہ تھا تو وضوح دلائل کے بعد رجوع بھی ہمارے اکابر ہی کا شیوہ ہے۔ غزالی دوراں علامہ سعید احمد کاظمی علیہ الرحمہ نے شیخ الاسلام علامہ سید محمد مدنی میاں قبلہ کی تحریر دیکھی تھی اور اس کو سراہ دیا تھا۔ لیکن اس تحقیق کے خلاف شائع ہونے والی دوسری تحریروں کو ملاحظہ فرمانے سے پہلے رحلت فرما گئے تھے۔ اسلئے ان کا تعریف کرنا موجودہ دعوتِ اسلامی کے مباحیوں کے لئے دلیل نہیں بن سکتا۔ دیکھئے ”ٹی۔ وی کی تحقیق، ص ۱۶۴“

ہمیں یقین ہے کہ جس طرح حضرت مفتی شریف الحق صاحب علیہ الرحمہ اور حضرت مفتی محمد شفیع احمد صاحب وغیرہ نے مخالف تحریروں کے بعد مدنی میاں کے فتویٰ پر تصدیق سے رجوع کر لیا تھا اسی طرح غزالی دوراں علامہ سعید احمد کاظمی صاحب علیہ الرحمہ کے مزاج سے بھی گمانِ غالب ہے، کہ حضور تاج الشریعہ اور حضرت خواجہ مظفر حسین صاحب کی تحریروں کے بعد وہ اپنی تصدیق سے رجوع ضرور فرما لیتے۔ واللہ تعالیٰ اعلم ثم رسولہ اعلم بالصواب

”دعوتِ اسلامی“ کے قیام سے لے کر آج تک ایسا کوئی موقعہ نہیں آیا کہ دعوتِ اسلامی کا نام متعین کر کے کسی مفتی نے دعوتِ اسلامی والوں کو مسجد سے روکنے کا فتویٰ صادر فرمایا ہو لیکن جب سے عطار صاحب نے اپنے ”شعاعی پیکر“ کے ذریعہ اپنے جذبہٴ حُبِ جاہ کی تسکین کا سامان فراہم کیا ہے اور ”احترام تصاویر“ کے گناہ میں پڑے ہیں تو اس کا اثر یہ ہوا کہ دعوتِ اسلامی والوں کو مساجد سے روکنے کے بھی فتاویٰ صادر ہو چکے ہیں۔ عطار صاحب کے ”شعاعی پیکر“ ہی نے خود ان کی تحریک کو کس طرح خاکستر کرنا شروع کر دیا ہے۔ ملاحظہ فرمائیں۔ (ف. الف. قادری)

”دعوتِ اسلامی“ والوں کو مساجدِ اہل سنت سے روک دیا جائے

(مفتیانِ دین کا فتویٰ)

مناظرِ اہل سنت اشرف العلماء

حضرت مولانا مفتی مجیب اشرف صاحب قبلہ دام ظلہ کی تصدیق

۷۸۶۷۹۲

کیا فرماتے ہیں علمائے دین و مفتیانِ شرع متین مسئلہٴ ہذا میں؟

- (۱) لیپ ٹاپ جس میں ٹی.وی. کی طرح تصاویر و مناظر اس میں سنے دیکھے جاسکتے ہیں اس کے ذریعے کسی سنی عالم یا مبلغ کا بیان داخل مسجد سننا دیکھنا کیسا ہے؟
- دعوتِ اسلامی کے لوگ مسجد میں ایسے پروگرام دیکھتے رہتے ہیں ان کا کہنا ہے کہ ہمارے یہاں جائز ہے اس لئے ہم نے ایسا کیا ہے۔

(۲) مسجد کی بجلی سے اپنے ذاتی موبائل کو چارج کرنا اور معتف کورات میں بجلی پنکھا مسجد کے سامانوں کو استعمال کرنا اور ہر ہفتہ جماعت کی شکل میں نقلی اعتکاف کرتے ہیں اور اعتکاف کی حالات میں خلاف اعتکاف امور انجام دیتے ہیں جبکہ واقفین نے برائے مصلیان و جماعتی و امور مسجد سے وابستہ وقف کیا ہے اس طرح ان کے افعال پر اعتکاف پر کیا حکم شرع ہے ؟

(۳) مسجد میں موبائل کی مختلف قسم کی گھنٹیاں بجتی ہیں مسجد کے اندر بات کرنا اور مذکورہ حالات کی روشنی میں عوام اہلسنت کو کیا طریقہ کار اپنانا چاہئے۔

(۴) کمیٹی کے افراد یا ذمہ دار حضرات انھیں کسی بات پر کچھ کہتے ہیں تو ان کا جواب ہوتا ہے کہ یہ بات ہمارے آئین و طریقہ کار میں نہیں ہے۔

(نوٹ) مذکورہ سوالات کے متعلق شہر رائے پور کے پانچ علمائے اہلسنت کے سامنے باشرع صوم و صلوٰۃ کے پابند مسلمانوں نے بیان دیا ہے۔

(۱) غلام محمود احمد قادری (متولی مسجد چھوٹا پارہ، بیجنا تھ پارہ، رائے پور)

(۲) شکیل نوری (بیجنا تھ پارہ، رائے پور) (۳) محمد ساجد (بیجنا تھ پارہ، رائے پور)

(۴) سید سراج (بیجنا تھ پارہ، رائے پور) ۱۵ جولائی ۲۰۰۸ء

الجواب

بعون الملك العزيز الوهاب وهو الموفق للصدق والصواب واليه المرجع والمآب....

(۱) شرع مطہر میں ذی روح کی تصویر بنانا، بنوانا اپنے پاس اعزاز اُرکھنا حرام حرام اشد حرام بد کام بد انجام ہے اس بارے میں بے شمار احادیث و آثار منقول ہیں۔ فتاویٰ رضویہ جلد نہم، ص ۱۳۳ پر ہے احادیث اس بارے میں حد تو اتنی ہیں۔ ایک حدیث شریف میں ہے اشد الناس عذاباً یوم القيامة الذین یضاهون بخلق اللہ۔ حضرت ملا علی قاری رحمۃ اللہ علیہ مرقاۃ میں فرماتے ہیں قال

اصحابنا و غیر ہم من العلماء تصویر صورة الحيوان حرام شديد التحريم وهو من الكبائر لانه متروك عليه بهذا الوعيد الشديد المذكور في الاحاديث سواء صنفه في ثوب او بساط او درهم او دينار او غير ذلك رد المحتار میں ہے فعل التصوير غير جائز مطلقاً لانه مضاهاة لخلق الله كذا في بحر الرائق كما هو مصرح في الجزء التاسع من الفتاوى الرضوية اور اكا بر علمائے اہل سنت و جماعت (خصوصاً حضور تاج الشریعہ علامہ مفتی اختر رضا خان صاحب قبلہ مدظلہ العالی و دیگر محققین ذوی الافہام) نے یہ ثابت فرما دیا ہے کہ ٹی۔وی، لیپ ٹاپ میں شئی منطبع تصویر ہے عکس نہیں کما هو محقق فی کتبہم۔ لہذا صورت مسئلہ میں جب یہ معلوم ہو گیا کہ وہ تصویر ہے عکس نہیں تو بریں تقدیر ٹی۔وی، لیپ ٹاپ دیکھنا، دکھانا مسجد و غیر مسجد ہر جگہ ناجائز ہی ہوگا اس بارے میں دعوت اسلامی کے مبلغین کی بات (قول جواز) کو ہرگز ہرگز قابل التفات نہ سمجھا جائے کہ وہ مصالح شرعیہ سے نا بلند ہیں کہ اسے (ٹی۔وی دیکھنا) جائز بتانا ہزار ہا ہزار باب مفاسد واکرنا ہے و قد تقرر فی الاصول درء المفسد اہم من جلب المصلح کما فی الاشباہ والنظائر۔ بالجملہ لیپ ٹاپ، ٹی۔وی دیکھنا ہرگز ہرگز جائز نہیں۔ اسے جائز بتانا دین و دیانت کے خلاف و افتراء علی الشریعہ ہے۔ ہذا ما عندی والعلم بالحق عند ربی العظیم

(۲) مسجد کے بجلی سے موبائل چارج کرنا ہرگز جائز نہیں کہ یہ خلاف غرض واقف ہے جو کہ شرعاً ناجائز و حرام ہے فتاویٰ رضویہ ج ۶، ص ۳۵۵ پر ہے، جو چیز جس غرض کے لئے وقف کی گئی دوسری غرض کی طرف اسے پھیرنا، ناجائز ہے اگرچہ وہ غرض بھی وقف ہی کے فائدہ کی ہو کہ شرط واقف مثل نص شارح علیہ واجب الاتباع ہے۔ ”در مختار“ میں ہے شرط الواقف كنص الشارع فی وجوب العمل بہ۔ البتہ بہ نیت اعتكاف مسجد میں سونے اور اس کے سامان سے فائدہ حاصل کرنے میں مضائقہ نہیں کہ یہ خلاف شرط واقف نہیں۔ کمالاً تکفلی علی اہل العلم ومن ادعی خلاف فعلہ البیان بالدلیل والبرہان۔ رہا خلاف اعتكاف امور انجام دینے پر حکم اعتكاف کیا ہوگا؟ تو اس کے لئے پہلے ان امور کی وضاحت کریں پھر حکم شرعی معلوم کریں۔ وہو علم بالصواب

(۳) حدیث شریف میں ہے جنبوا مساجدکم صبیانکم ومجانینکم وشراءکم وبيعکم وخصوماتکم ورفع اصواتکم۔ اپنی مساجد کو بچاؤ، نا سمجھ بچوں اور مجنونوں کے جانے اور خرید و فروخت اور جھگڑوں اور بلند آواز کرنے سے۔ پس جب مسجد میں آواز بلند کرنے کی ممانعت ہے تو موبائل کی گھنٹیاں بجانا (جس میں اکثر مزامیر ہوتی ہے) بدرجہ اولیٰ ممنوع ہوگا اور بے ضرورت شرعیہ مسجد میں دنیا کی باتیں کرنا ناجائز ہے چنانچہ ”فتح القدیر“ میں ہے الکلام المباح فیہ مکروہ یا کل الحسنات اور ”الشہادہ والنظار“ میں ہے ”انہ یا کل الحسنات کما تا کل النار الحطب“۔ اور ”حدیقہ ندیہ“ میں ہے کلام الدنیا اذا کان مباحاً صلحاً فی المساجد بلا ضرورة داعية الى ذالک کالمعتکف یتکلم فی حاجتہ اللازمة مکروہ کراہۃ تحریم۔ یعنی دنیا کی بات جبکہ فی نفسہ مباح اور سچی ہو مسجد میں بلا ضرورت کرنی حرام ہے ضرورت ایسی جیسے معتکف اپنے حوائج ضروریہ کے لئے بات کرے۔ لہذا صورت مسئول عنہا میں اگر کسی کو مسجد میں بے ضرورت شرعیہ بات کرتے ہوئے دیکھے تو بقدر استطاعت ہر واقف حال مسلمان پر فرض ہے کہ اسے روکے۔ کما قال علیہ الصلاۃ والسلام من رای منکم منکراً فلیغیرہ بیدہ فان لم یستطع فبلسانہ فان لم یستطع فبقلبہ و ذلک اضعف الایمان (مشکوٰۃ شریف ص ۴۳۶) واللہ تعالیٰ اعلم بالصواب

(۴) اگر انھیں (یعنی مبلغین دعوت اسلامی کو) خلاف شرع امور کے ارتکاب پر گرفت کرنے کی وجہ سے یہ جواب ہے تو بایں صورت وہ لوگ بے شبہ بیباک و جری علی الدین ہیں ان کے آئین و طریقہ میں ان کا نہ ہونا دلیل جواز نہیں لہذا ایسے جری علی الدین، مساجد میں آنے سے روکدئے جائیں کہ وہ شرعی مجرم ہیں حدیث شریف میں ہے لعن اللہ من آوی محذراً۔ واللہ تعالیٰ اعلم و علمہ احکم و اتم

محمد محبوب رضا نوری بدر القادری

کتب

خادم الدریس دارالعلوم اعلیٰ حضرت رضا نگر، ناگپور ۱۰ رجب المرجب ۱۴۲۹ھ

تقدیق ماحررہ انفاضل العلام المجیب فہو حق صحیح والمجیب مثاب ۱۲

فقیر محمد ناظر اشرف قادری غفرلہ القوی

تصدیق

بسمہ و حمد اللہ علمائے صلاح و فلاح جب دعوت اسلامی کے عام یا خاص مبلغین کو کسی غیر مناسب، لایعنی بلکہ کسی ناجائز امر سے بچانے کے لئے کچھ بھی نصیحت فرماتے ہیں تو یقیناً ایسے مواقع پر ان کا پہلا جواب یہی ہوتا ہے کہ ”فلاں بات تحریک کے اصول میں ہے۔ اس لئے ہم بیچ نہیں سکتے۔“ ”فلاں عمل تحریک کے آئین میں نہیں اس لئے ہم کر نہیں سکتے۔“ تحریک کے خود ساختہ کسی چھوٹے سے چھوٹے آئین کے لئے علمائے کرام سے مکابرے پر اتر آتے ہیں۔ عطار صاحب کے دیئے طریق کار (اگرچہ وہ خلاف شرع ہی کیوں نہ ہو جیسے مانگ پر نماز کے جواز کا قول، ٹی۔ وی، موسیقی پر تصاویر بنانے دیکھنے دکھانے) پر عمل پیرا ہونے اور کرانے کے لئے ضد اور جنون کی حد تک ماحول سازی کرتے ہیں۔ اس کا مجھے خود تجربہ اور مشاہدہ ہے۔ ایسی حالت میں مجیب مکرم دام ظلہ کا یہ جملہ کہ ”وہ لوگ بے شبہ بے باک اور جری علی الدین ہیں“ انتہائی حقیقی اور نفس الامری جملہ ہے۔ میں مذکورہ فتویٰ کی تائید کرتا ہوں۔

فخر الدین احمد قادری مصباحی

خادم جامعہ جوارى الفاطمہ، ناگپور

دستخط

دستخط

حضور فخر اہل سنت، تاج الشریعہ ازہری میاں قبلہ دام ظلہ

حضور امین شریعت

علامہ سبطین رضا خان صاحب قبلہ رائپور

فتویٰ حضور اشرف العلماء حضرت مفتی محمد مجیب اشرف صاحب قبلہ دام ظلہ

۷۸۶/۹۲

مسجد میں ٹی۔ وی یا لیپ ٹاپ وغیرہ دیکھنا، دکھانا بلاشبہ مسجد کی حرمت کے خلاف ہے۔ جو

لوگ ایسا کرنے پر اصرار کرتے ہیں ان کو سختی کے ساتھ روکنا ضروری ہے۔ ورنہ یہ فتنہ آگے چل کر

مساجد کو ہولناکی کا اڈا بنادے گا۔ فقط

دستخط، محمد مجیب اشرف الرضوی



سنی حنفی مسجد
سُنی حنفی مسجد، چھوٹا پارہ، بیجا پور، رائے پور
سُنی حنفی مسجد، چھوٹا پارہ، بیجا پور، رائے پور



مفت
مولانا محمد امجد علی صاحب
فون 5076866
موبائل 98263-92110

مفت
مولانا محمد امجد علی صاحب
فون 2234163
موبائل 98255-11510

مفت
مولانا محمد امجد علی صاحب
فون 2234163
موبائل 98255-11510

۷۷/۷۷

تاریخ

کہا فرماتے ہیں یہاں دینی و دنیوی مسئلہ ہے

بہت بڑا مسئلہ ہے اس کی طرف توجہ دینا چاہیے، مسئلہ یہ ہے کہ
اس کے ذریعہ کسی بھی سنی عالم یا مبلغ کا بیان داخل مسجد سننا دیکھنا کیسا ہے
دعوتِ اسلامی کے لوگ مسجد میں ایسے پروگرام دیکھنے رہتے ہیں ان کا کہنا ہے کہ
ہمارے یہاں جائز ہے اس کے لیے ایسا کیا ہے

مسجد کی بجلی گتہ اپنے ذیلی عمارتوں کو خارج کرنا اور مختلف کورٹ میں بجلی لگنا
مسجد کے سامانوں کو استعمال کرنا اور ہر مہینہ جماعت کی شکل میں تقابلی امتحانات
کرتے ہیں اور امتحانات کی حالت میں خلاف امتحانات اور نتیجہ دے رہے ہیں
جبکہ داخلین نے اپنے دینیان و جماعتی دعوہ سیم سے وابستہ وقف لگایا ہے
اس طرح ان کے افعال پر و امتحانات پر کیا حکم شرع ہے

مسجد میں عمارتوں کی مختلف قسم کی گھنٹیاں بجتی ہیں مسجد کے اندر بات کرنا اور منہ کواہ حالات کی
روشنی میں عوام اہمیت کو نہایت لگے گا اور اپنا نا چاہتے
میں گھنٹوں کے افراد پانچ و اسی افراد انہیں کسی بات پر مجبور نہیں کرتے ان کا جواب دینا ہے کہ یہاں
ہمارے ان کے طریقہ کار میں نہیں ہے

نوٹ: مذکورہ سوالات کے متعلق شہرہ آفاق علماء و مفتوں سے رابطہ کرنا چاہیے
مذکورہ سوالات کے متعلق شہرہ آفاق علماء و مفتوں سے رابطہ کرنا چاہیے

مفت شیخ محمد

مولانا محمد امجد علی صاحب
فون 5076866
موبائل 98263-92110

تعمیل نوٹ

مفت شیخ محمد

- ② سجده کی پہلی سے مابین چار سے کرنا ہر ستر ستر جائز نہیں کہ یہ خلاف غرض واقف ہے جو کہ شوکانا جائز و حرام ہے نہادی ثبوت۔
 ع ۱۰۷ ص ۲۱ پر ہے جو چیز جس غرض کے لئے وقف کی گئی دوسری غرض کی طرف اسے پہنچانا جائز ہے اگرچہ سبغ غرض کو وقف
 میں کے ناندہ کی وجہ کہ شرط وقف مثل نص شارع صلی اللہ تعالیٰ علیہ وسلم واجب اللہ باری ہے۔ درنظر میں ہے شرط الواقف
 کہ نفس المشائرع فی وجوب الفحل ۱۰۱ المبتدئ بنیت المشکاف سجده میں سورہ اور اس کے سامان سے ناندہ حاصل کرنے
 میں مضائقہ نہیں کہ یہ خلاف شرط واقف نہیں کہ لا اثم فی علو احوال العلم ومن ادعى خلاصہ فضلیہ المسیان باللیل والیوم
 ۱۰۱۲ ص ۲۱ پر ہے اور راجح دینے پر حکم اعتکاف کیا چوٹا تو اس کے لئے ایسے اور اس کو کرنا نہیں۔ درنظر میں ہے سورہ اور اس کے سامان سے ناندہ حاصل کرنے
 ③ حدیث شریف میں ہے جنہو اتمنا جدکم صبا لکم و حجابنا لکم و بیعکم و خیموھا تکم و سفع اموالکم ابی ساجد کو باؤ
 اپنے نام صحیح بخاری اور مؤمنوں کے جانے اور خرید و فروخت اور حج گھڑوں اور بلند آواز کرنے سے جس جب سجده کی آواز
 بلند کرنے کی طاقت ہے تو مبادل کی گفتیاں بجانا (جس میں اکثر نذر پڑتی ہے) بدرجہ اولیٰ منہو ہوگا اور یہ ضرورت ہے
 سجده میں دنیا کی باتیں کرنا جائز ہے۔ چنانچہ صحیح الحدیث میں ہے الکلام المباح فیہ مکروہ یا کل الحسنة اور الاستباضہ والنظر
 میں چلے آئے یا کل الحسنات کما تا کل الناس المسطیبات اور حدیث بزرگہ میں ہے کلام اللہ یا اذاکم جہا صدمتا
 فی المساجد بد ضرورتہ داعیہ الی ذلک کالمستکلف تبیکلہ فی حاجتہ اللذملہ مکروہ کر اھلہ خویشی دنیا کی بات
 جبکہ غرض بباح اور سچی ہو سجده میں بلا ضرورت کرنا حرام ہے ضرورت میں جیسے مستکلف اپنے حوارج ضروریہ کے لئے بات
 کرے۔ لہذا حدیث مسکول عنہا میں اگر کسی کو سجده میں بعد ضرورت شرعی بات کرے ہو مثلاً دیکھ تو فیرا اس ملائت پر واقف
 حال سلمان بر غرض ہے کہ اسے روکے کا حال علیہ السلام والاسلام من رای مشکومک ان علیہ غیریہ بدیل کا لاف لہر شیطانی
 قبلہ نفع فان لہر شیطانی قبلہ وذلالت اضر حفت الایمان (شکوہ شریف ص ۲۳) واثبات آملی املہ بالقبول

جن گھروں میں T.V. نہیں وہ کیا کریں؟

”دعوتِ اسلامی“ کی ویب سائٹ پر اعلان کیا گیا ہے کہ ”مدنی چینل“ کے نام سے دعویٰ سے ایک چینل کا افتتاح شبِ برأت کو ہونے والا ہے یعنی اس سال عطار صاحب کے نامہ اعمال کی ابتداء ”احترام تصویر“ کے گناہِ عظیم سے ہونے والی ہے۔ اس مبارک شب میں بھی ساری دنیا کے ”سگان عطار“ مساجد میں ذکر و اذکار میں مشغولیت کے بجائے اسکرین کو عرشِ معلیٰ سمجھ کر نہارتے رہیں گے۔ آسمان سے ”نور“ اترنے کی بجائے ٹی وی سے ”شعاعیں“ نکلیں گی اور عطار صاحب کی برکتیں گھر گھر پہنچیں گی۔

ویڈیو گرافی کرتے وقت وی۔سی۔ ڈی بناتے وقت تو دعوتِ اسلامی والوں نے ٹی۔وی سے اس طرح پیچھا چھڑانے اور قومِ مسلم کو دھوکہ دینے کی کوشش کی تھی کہ ٹی وی گھر میں ہرگز مت لاؤ۔ حضرت صاحب کا دیدار کرنے کی مبارک خواہش کو عملی جامہ پہنانے کے لئے کمپیوٹر استعمال کر لو۔ ملاحظہ ہو ٹی۔وی اور مووی کا یہ اقتباس۔

”جن خوش نصیب لوگوں کے گھروں میں ٹی وی ابھی تک داخل نہیں ہوا۔ انہیں اب بھی ٹی وی گھر میں لانے کی قطعاً حاجت نہیں۔ وہ اس بات کو پیش نظر رکھیں کہ ٹی وی میں بیان وغیرہ کے ذریعہ تو ان لوگوں تک پہنچنا مقصود ہے جن گھروں میں ٹی وی موجود ہے اور وہ اس کے ناجائز استعمال کے ذریعہ بربادی کے سامان کر رہے ہیں۔ لہذا اگر کوئی امیر اہل سنت (دامت برکاتہم) کی زیارت کرنا چاہے اور سنتوں بھرے بیانات سے مستفیض ہونا چاہے تو وہ باسانی کمپیوٹر کے ذریعہ اپنی اس مبارک خواہش کو عملی جامہ پہنا سکتا ہے۔ (ٹی۔وی مووی صفحہ ۱۸)

سی ڈیاں تو کمپیوٹر میں ڈالکر ”اس مبارک خواہش“ کو عملی جامہ پہنالے گا لیکن ٹی وی چینل کا کیا ہوگا؟ کیا یہ چینل بھی حضرت صاحب کی کرامت سے ”وائرس“ بن کر دنیا کے سارے کمپیوٹرز میں گھس جائے گا؟ یا پھر صرف ”مدنی چینل“ دیکھنے کے لئے نئی ساخت کا کوئی ٹی وی آسمان سے اترے گا؟ ہو سکتا ہے کہ حضرت صاحب ایسا کوئی ٹی وی جنیں (ایجاد کریں) جس میں صرف انہیں کا

دیدار ہوتا رہے۔ (الولد سرلابیہ) اگر ولادت (ایجاد) ہو جائے گی تو ہم ہرگز آپ سے یہ نہیں پوچھیں گے کہ اس کا باپ کون ہے۔؟ کیونکہ بارہا دیکھا گیا ہے کہ دعوت اسلامی والے ٹی وی کو سنگسار کرتے وقت فرماتے تھے ”شیطان کا بچہ“

اس بات کو اچھی طرح ذہن نشین کر لیجئے کہ خود چینل کھول لینا ٹی وی کی پرورش کرنے کے برابر ہے۔

آپ یہ سوچ رہے ہوں گے کہ ”جن کے گھروں میں پہلے سے ٹی وی موجود ہے وہ لوگ چینل دیکھیں اور جن کے گھروں میں ٹی وی نہیں ہے وہ سی ڈی کمپیوٹر پر دیکھیں۔ تو اس پر عرض ہے کہ جن گھروں میں ٹی وی ہے اور وہ ناجائز استعمال کر رہے ہیں تو آپ کا چینل انہیں اس گناہ پر استقامت عطا کرے گا اور گناہوں کی آلودگیوں میں ہی پڑے رہنے پر مہر لگا دیگا۔ پھری ڈیز کا خریدنا اور ساتھ ہی کمپیوٹر کا خریدنا اور ان دونوں کی کارکردگی (Mentanace) کو قائم رکھنا ہر کس و ناکس کے بس میں نہیں ہے اس لئے چار و ناچار جس کے گھر میں ٹی وی نہیں ہے وہ بھی حضرت صاحب کے دیدار کی مبارک خواہش کو عملی جامہ پہنانے کے لئے ٹی وی ضرور خریدے گا۔ جو سگان عطار چینل آنے کے بعد ٹی وی خریدیں گے ان کا گناہ کس کے سر ہوگا۔؟ اور جن کے گھر میں پہلے سے ٹی وی موجود ہے ان کیلئے اپنا جملہ یاد کیجئے کہ ٹی وی کھولتے ہی مراد بر آ جانا ضروری نہیں۔ ان بے ہودہ مناظر اور میوزک کے گناہوں کا وبال چینل کھول کر آپ نے جان بوجھ کر اپنے سر کیوں لے لیا ہے۔؟ اپنے دل سے ہی اس کا جواب پوچھئے۔؟ میری نظر میں اس کا صرف ایک ہی جواب ہے۔ ”حُبِ جاہ“

قارئین ! عطار صاحب کچھ عرصہ پہلے دعوت اسلامی کے پاکستان کے عالمی اجتماع میں ایک نوجوان لڑکی کا واقعہ بیان کر چکے ہیں جس کو انھیں کے صاحبزادہ جناب حاجی احمد رضا قادری (جو اپنے آپ کو اب قادری کی جگہ عطاری لکھتے ہیں) نے رسالہ کی شکل میں ”ٹی وی کی تباہ کاریاں“ کے نام سے شائع کیا ہے۔ اسی واقعہ کو ہم مختصر تصرف کے ساتھ تحریر کر رہے ہیں۔ خاص کر جناب عطار صاحب ملاحظہ

فرمائیں، اپنی تباہ کاریوں پر غور فرمائیں۔

مولینا (الیاس) صاحب مجرم کون ؟

فخر کیساتھ چینل بنانے والو ! خوشی خوشی ڈارموں کی راہ ہموار کرنے والو ! سب بگوش ہوش سنو ! آپ ہی (عطار صاحب) کو مکہ مکرمہ میں کسی نے خانماں برباد لڑکی کا خط پڑھنے کو دیا گیا تھا، جس میں مضمون کچھ اس طرح سے تھا۔ ہمارے گھر میں TV پہلے موجود نہیں تھا ہمارے ابو دعوت اسلامی سے متاثر تھے۔ مدنی چینل (اور دیدار عطار کی سی ڈی) آنے کے بعد گھر میں ٹی۔وی اٹھالائے۔ اب ہم مدنی چینل میں دیدار عطار کے علاوہ ملکی وغیرہ ملکی فلمیں بھی دیکھنے لگے۔ میری اسکول کی سہیلی نے ایک دن کہا۔ فلاں ”چینل“ لگاؤ گی تو سیکس اپیل (Sex Appeal) مناظر کے مزے لوٹنے کو ملیں گے۔ ایک بار جب میں گھر میں اکیلی تھی وہ چینل آن کر دیا ”جنسیات“ کے مختلف مناظر دیکھ کر میں جنسی خواہش کے سبب آپے سے باہر ہو گئی، بے تاب ہو کر فوراً گھر سے باہر نکلی۔ اتفاق سے ایک کار قریب سے گذر رہی تھی جسے ایک نوجوان چلا رہا تھا۔ کار میں کوئی اور نہ تھا۔ میں نے اس سے لفٹ مانگی اس نے مجھے بٹھالیا۔۔۔ ہاں تک کہ میں نے اس کے ساتھ کالا منہ کر لیا۔ میری بکارت زائل ہو گئی۔ میرے ماتھے پر کلنک کا ٹیکہ لگ گیا، میں برباد ہو گئی۔ بتائیے (عطار صاحب) مجرم کون ؟ میں، یا مدنی چینل سے متاثر ہو کر ٹی۔وی لانے والے میرے ابو، یا (حضرت صاحب) آپ خود ؟

دل کے پھپھولے جل اٹھے سینے کے داغ سے

اس گھر کو آگ لگ گئی عطار کے چراغ سے

آہ ! اس طرح TV پر مدنی چینل دیکھنے کے بہانے نہ جانے کتنی عزتیں پامال ہوتی ہو گئی۔ نہ جانے کتنے ہی نوجوان دنیا ہی میں برباد ہوتے ہو گئے ؟ (الامان والحفیظ)

اختتامیہ

خلاصہ کلام یہ ہے کہ ٹی۔وی۔ مووی وغیرہ کے جواز کی راہ نکالنے والوں نے دو بنیادی

دلیلیں پیش کیں ہیں۔

پہلی دلیل کا خلاصہ یہ ہے کہ ٹی۔وی۔ مووی وغیرہ میں آنے والی شبیہ کے ”تصویر“ ہونے ہی سے انکار کر دیا جائے۔ اسی لئے ان لوگوں نے پہلے تو اسے ”عکس“ کہا اور پھر ”شعاع“ کہا اور آئینے کے مثل ثابت کرنے کی کوشش کی۔

دوسری دلیل کا خلاصہ یہ ہے کہ اسے ”تصویر“ تو مانا جائے لیکن حالات زمانہ، ضرورت، حاجت، عرف، تعامل، عموم بلوئی کا سہارا لے کر جائز کہا جائے۔ اس کیلئے انہوں نے کئی مزعومہ شواہد پیش کئے ہیں۔ (مثلاً (۱) ۹۹ فیصد گھروں میں ٹی۔وی ہو گیا ہے جو ایک فیصد بچے ہوئے ہیں وہ لوگ بھی کبھی نہ کبھی دیکھ ہی لیتے ہیں۔ (۲) ٹرائی کے طور پر صرف آواز ٹی۔وی کے ذریعے پہنچائی گئی تو اتنے اتنے دینی فائدے ہوئے۔ (۳) اسلام دشمن طاقتیں، اسلام کے خلاف زہر افشائیاں ٹی۔وی پر کر رہی ہیں اس لئے ان کا جواب ٹی۔وی پر ہی دیا جائے۔ (۴) مووی بنوانے سے بچنا مشکل ہے کیونکہ انٹرپورٹ اور شاپنگ سینٹر میں تو کیمرے لگے ہی رہتے ہیں وغیرہ وغیرہ۔) اقول ان دونوں دلیلوں میں منافات ہے۔ جو اسے ”تصویر“ ہی نہ مانے اسے ”اسباب تخفیف“ کا سہارا لینے کی ضرورت ہی نہیں جب وہ تصویر ہی نہیں ہے تو ٹی۔وی۔ مووی وغیرہ مطلقاً جائز ہو گئے۔ ”اسباب تخفیف“ کا سہارا ان لوگوں کے لئے ہے جو اسے ”تصویر“ تسلیم کر لیں اور ”حرمت“ کے حکم میں ”تخفیف“ نکالیں۔ عطاری مفتی نے ان دونوں ضدوں کو اپنے ایک فتویٰ میں جمع کر دیا ہے۔ پہلے ”تصویر“ نہ مان کر اسے حلال تسلیم کر لیا پھر حکم حرمت میں اسباب تخفیف نکال کر اسے حرام تسلیم کر لیا۔ (چونکہ مذکورہ اسباب تخفیف سے جو تخفیف ثابت ہوگی وہ حکم حرمت ہی میں تخفیف ہوگی۔ اسلئے اسے پہلے حرام ماننا ضروری ہے پھر اس میں تخفیف تلاش کرنے کی اجازت ہوگی) عطاری مفتی کی یہ دونوں دلیلیں متعارض ہو گئیں۔ اذاتعارضات ساقطہ کے اصول سے عطاری مفتی کی بات ”پادر ہوا“ ہو گئی۔ (کیونکہ دونوں صورتوں کے احکام بھی تو مختلف ہیں۔)

اسلئے انہیں پہلے یہ حتمی فیصلہ لے لینا چاہیے کہ ٹی۔وی۔ مووی وغیرہ کی شبیہیں ”تصویر“ ہیں یا نہیں۔۔۔ ”تصویر“ مانیں تو اسی پر بحث کریں ”تصویر“ نہ ماننے کے متعلق کوئی دلیل پیش نہ کریں۔ اگر تصویر نہیں مان رہے ہیں تو تصویر مان لینے کے متعلقات پیش نہ کریں۔ میں یہ بات

اسلئے کہہ رہا ہوں کہ ان دونوں صورتوں کے احکام الگ الگ ہیں اگر اسے ”تصویر“ ہی تسلیم نہ کیا جائے گا تو ٹی۔ وی اور مووی وغیرہ مطلقاً جائز ہو جائیں گے۔ اس میں ”بقدر ضرورت“ اور ”زمان و مکان“ کی قید نہیں ہوگی۔ (بس یہ ہے کہ خارج سے کوئی سبب حرمت اس میں نہ آئے جیسے عریانی، فحاشی، میوزک وغیرہ۔)

اور اگر وہ اسے تصویر تسلیم کر لیتے ہیں تو ٹی۔ وی۔ مووی وغیرہ مطلقاً جائز نہیں ہونگے۔ بلکہ ”زمان و مکان“ کی تبدیلی کے ساتھ صرف ”بقدر ضرورت“ رخصت ملے گی۔ یعنی عدم تصویریت پر حکم جواز مطلقاً ہوگا اور تصویریت میں صرف رخصت وہ بھی بقدر ضرورت ہی ہوگی۔

دعوتِ اسلامی کی ٹی۔ وی۔ مووی وغیرہ کے متعلق جو خواہشات ہیں وہ صرف ”بقدر ضرورت“ پر ہی منحصر نہیں ہیں بلکہ انکے افعال و کردار، تحریریں و تقریریں اس بات کی غماز ہیں کہ ٹی۔ وی کو مطلقاً جائز ہونا چاہیے۔ اسلئے اسبابِ تخفیف کو پیش کرنا ان کے لئے کسی طرح فائدہ مند ہے ہی نہیں۔ اب دعوتِ اسلامی کے مفتیوں کی پوری ٹیم سے میرا مطالبہ ہے کہ آپ پہلے اس بات کا صاف اعلان کیجئے کہ ٹی۔ وی۔ مووی وغیرہ کے پیکروں کو آپ تصویر مانتے ہیں یا نہیں؟ اگر آپ کا اعلان یہ ہے کہ وہ تصویر نہیں ہے تو پھر تخفیف حرمت کے لئے اپنے مزعومہ شواہد کیوں پیش کئے؟ (کیا اس لئے کہ ان شواہد کے درپردہ عطار صاحب کے جذبہ حب جاہ کو تسکین ملتی ہے۔)

اور اگر آپ اسے تصویر ہی مانتے ہیں تو پھر تیار ہو جائیے مفتیانِ ذوی الاحترام آپ کو بقدر ضرورت اور زمان و مکان کی قید میں جکڑنے کیلئے شرعی حدود کی دیواریں کھڑی کر دیں گے۔ پھر آپ کو ”دیدار عطار“، ”احترام عطار“، ”بیعت عطار“، ”دعائے عطار“ وغیرہ کے لئے کوئی موقع نصیب نہ ہوگا۔ یہ تبلیغِ دین کی نہ حاجت ہیں، نہ ضرورت ہیں، نہ عرفِ عام و خاص میں ان چیزوں کا دخل ہے، نہ ہی علماء کا اس پر تعامل ہے، نہ ہی امتِ مرحومہ ایسے ٹخنے میں پڑ گئی ہے کہ عطار صاحب کی عقیدت کی بغیر اس کا بیڑہ ہی پار نہ ہو۔

اللہ عزوجل حدودِ شرع میں رہ کر دینِ متین کی خدمت اور اصلاحِ اعمال کی توفیق عطا فرمائے۔ آمین بجاہ النبی الامین علیہ الفضل الصلوٰۃ والتسلیم

استفتاء

کیا فرماتے ہیں دعوتِ اسلامی ہند کے سرپرست اور پاکستانی مفتیوں کی کابینہ اس مسئلہ میں کہ۔۔۔

سوال نمبر (۱) جس طرح اتر پورٹ، شاپنگ مال، اے۔ ٹی۔ ایم، بینکس وغیرہ میں کیمرے لگے ہی رہتے ہیں، اسی طرح ان مقامات پر آج کل بے پردہ لڑکیاں بھی بیٹھتی ہیں۔ حکومت کے دفاتر، بینک، اتر پورٹ، شاپنگ مالوں میں یہ رواج عام ہو چکا ہے۔ اپنی کسی بھی ضرورت کے لئے اگر ان مقامات پر جانا ہو تو ان عورتوں سے گفتگو کرنے سے بچتا، اور ان عورتوں کے کھلے بدنوں پر نگاہیں ڈالنے سے اپنے آپ کو بچانا ”انتہائی دشوار“ ہو چکا ہے۔ ایسی صورت میں۔۔۔

☆ ان مقامات پر جانا درست ہو گا یا نہیں؟

☆ اگر اپنے کسی بھی کام کے لئے ان مقامات پر جانے کی اجازت ہے تو، چونکہ کچھ مقامات پر بے پردگی سے بچنا دشوار ہو چکا ہے اسلئے ہم اپنے گھر کی عورتوں کو بے پردہ گھومنے کی اجازت دے سکتے ہیں یا نہیں؟

☆ ہمیں غیر محرم عورتوں سے گفتگو کرنے کی مطلقاً اجازت ملے گی یا نہیں؟

☆ مذکورہ مقامات پر ان خوبصورت لڑکیوں کے کھلے بدن پر نگاہ پڑ ہی جاتی ہیں اور اس سے بچ کر رہنا خاص طور پر بڑے شہروں میں تو ”انتہائی دشوار“ ہو چکا ہے۔ کیا اب مسلمان عورتوں کو اجازت ہے کہ وہ بھی کھلے بدن بازاروں میں، آفسوں میں جائیں؟

سوال نمبر (۲) آج کل ۹۹ فیصد نوجوان اپنے موبائل میں فلمی گانوں کی ”کارٹیون“ لگا کر رکھتے ہیں۔ جب بھی انکو فون لگایا جائے تو مجبوری ہو چکی ہے کہ گانا سننا ہی پڑتا ہے۔ بسوں میں ریلوے اسٹیشن، پان وغیرہ کی دوکانوں پر بھی لوگ گانے ہی لگا کر رکھتے ہیں۔

ایسی صورت میں گانے سننے کی عام اجازت ملے گی یا نہیں؟۔۔۔ المستفتی

محمد آصف خان رضوی

محله کھدان، ناگپور

موبائل: 09823785717

محترم قارئین! دعوتِ اسلامی کے ذمہ دار اگر ان سوالوں کے جوابات عنایت فرمادیں تو ٹی۔وی کے ”مطلقاً جواز“ کی حقیقت ابھی کھل جائے گی۔ اللہ تعالیٰ صحیح سمجھ عطا فرمائے۔ آمین

معزز قارئین! ہمارے مذکورہ سوالوں کے جوابات آج تک کسی طرح بھی ہمیں موصول نہ ہو سکے، حالانکہ اس کتاب کے پہلے ایڈیشن کی طباعت کو آج پورے ۹ (نو) ماہ کا عرصہ گزر چکا ہے۔ جبکہ قابلِ غور بات یہ ہے کہ ہم نے سوال میں دعوتِ اسلامی ہند کے سرپرست کو سیدھے مخاطب کیا تھا۔ ان کی طرف سے بھی کوئی جواب موصول نہ ہوا نہ ہی دعوتِ اسلامی کے مفتیوں کی کابینہ کی طرف سے ابھی تک کوئی جواب آیا ہے۔

اب یہ ثابت ہو چکا ہے کہ ٹی۔وی اور مووی کے سلسلے میں ان کے نظریات شرعی اعتبار سے کوئی حیثیت نہیں رکھتے۔ لہذا سرپرست صاحب کو اپنی برأت کا اظہار کر دینا چاہیے، ورنہ وہ عند اللہ ماخوذ ہونگے۔

حيلة حلم يترك السيوف مبردا

مصرعہ:

(ف. الف. قادری)

تاثرات

از قلم

اشرف الزماں حافظ وقاری مولانا اشفاق احمد صاحب قبلہ

بانی و ناظم اعلیٰ الرضا دارالقرأت، انت تکر، ناگپور

بسم اللہ الرحمن الرحیم

ہاتھ میں لے کر چراغ مصطفوی

جہاں میں آگ لگاتی پھر گئی بوالہوسی

مجلس المدینہ العلمیہ (دعوتِ اسلامی) کی جانب سے تحریر کردہ ٹی۔وی اور مووی نامی کتابچہ نظر سے گزرا جس میں انہوں نے ٹی۔وی اور مووی کے جواز پر سرکار اعلیٰ حضرت اور حضور صدر الشریعہ علیہما الرحمہ کے اقوال سے دلیل پیش کی ہے۔ مولوی صاحب کی یہ تحقیق اس سے زیادہ اہمیت نہیں رکھتی۔۔۔ بقول حضرت شیخ سعدی رحمۃ اللہ علیہ۔

نہ محقق بود نہ دانش مند

چار پائے براو کتاب چند

اعلیٰ حضرت و صدر الشریعہ علیہما الرحمہ کے بعد کیا علمائے اہل سنت میں کوئی ایسا نہیں ہے جو ان بزرگوں کے اقوال کو سمجھتا، صرف عطار صاحب اور ان کے تربیت یافتہ اور فیض یافتہ (کے باشد) لوگ ہی ایسے ہیں کہ جن پر سرکار اعلیٰ حضرت و صدر الشریعہ علیہما الرحمہ کے اقوال کے معنی و مفہوم کا الہام ہوا ہے۔ نہ ہی عطار صاحب نے کسی دارالعلوم میں درسِ نظامیہ کی کتابیں پڑھیں اور نہ ہی کسی راسخ العلم مفتی سے افتاء کی باریکیاں سیکھیں۔ اب تک تو ہمارے مشاہدہ میں یہی ہے کہ جب کسی پیچیدہ مسئلہ کے تعلق سے عطار صاحب کو حکم شرع معلوم کرنا ہوتا ہے تو عطار صاحب علمائے اہل سنت کی طرف رجوع کرتے رہے ہیں لیکن دھیرے دھیرے اپنے مخصوص طبقہ میں مل رہی مقبولیت نے عطار صاحب کو علماء کی ضرورت سے بھی مستغنی کر دیا اور انہوں نے اپنے ارد گرد کچھ ہم خیال مولویوں

حضرت صاحب اور انکے فیض یافتہ مولوی صاحبان اپنے مراقبہ میں علتِ جواز ڈھونڈ رہے ہیں اور علتِ حرمت جو منہ کھولے کھڑی ہے ان حضرات کو نظر نہیں آتی۔ ٹی۔ وی اور مولوی الیاس صاحب اور انکی جماعت کا کوئی نیا شگوفہ نہیں بلکہ یہ ارمان تو انہوں نے مدتوں سے اپنے دل میں پال رکھا تھا جسکا ظہور اب ہوا ہے۔ انکے اس ارمان کے ظہور پر تو ہماری ان سے صرف اتنی گزارش ہے کہ

— "وَلَا تَتَّبِعِ الْهَوَاءَ فَيُضِلَّكَ عَنْ سَبِيلِ اللَّهِ إِنَّ الَّذِينَ يَضِلُّونَ عَنْ سَبِيلِ اللَّهِ لَهُمْ عَذَابٌ شَدِيدٌ" (القرآن)

ترجمہ: اور خواہش کے پیچھے نہ جا کہ تجھے اللہ کی راہ سے بہکا دے بیشک وہ جو اللہ کی راہ سے بہکتے ہیں ان کے لئے سخت عذاب ہے۔

پہلے تو دعوتِ اسلامی کی نصابی کتاب "فیضانِ سنت" میں عطار صاحب نے یہ خواب درج کر دیا کہ ٹی۔ وی حضور اکرم ﷺ کا سب سے بڑا دشمن ہے "اور اب رسول اللہ ﷺ کے اس دشمن سے ایسی سانٹھ گانٹھ ہو گئی کہ اس کو اپنے دیدار کا ذریعہ بنا لیا۔ مسلکِ اعلیٰ حضرت کا نام لیکر تعلیماتِ امام سے انحراف۔۔۔

کچھ طرزِ ستم بھی ہے کچھ اندازِ وفا بھی

کھلتا نہیں یہ راز ان کی طبیعت کا ذرا بھی

لیکن ٹی۔ وی اور مولوی کے منظرِ عام پر آنے کے بعد ہم اتنا تو کہہ سکتے ہیں کہ۔

کام آئی کچھ نہ پردہ نشینی حضور کی

دیکھ آئی بادِ صبا سر سے پاؤں تک

اللہ جل مجدہ حضرت مولانا فخر الدین احمد قادری مصباحی صاحب اور انکے احباب اور ہر اس دینی شعور رکھنے والے سنی صحیح العقیدہ کے علم و عمل میں برکتیں عطا فرمائے جو اس طوفان کو روکنے کی کوشش میں مصروف ہیں۔

اثر کرے نہ کرے سن تو لو میری فریاد

نہیں ہے داد کا طالب یہ بندہ آزاد

کتاب کے صفحہ اول پر لکھا ہے کہ ”شیطان لاکھ سستی دلائے مگر اس رسالے کو اول تا آخر ضرور پڑھیں۔“ آخر اس تنبیہ کی مولف کو ضرورت کیوں پڑی اس تنبیہ کے ذریعے وہ عوام کو کیا تاثر دینا چاہتے ہیں؟ اگر مولف صاحب خود ہی اس سے پردہ اٹھا دیتے تو بہت اچھا ہوتا۔

- (۱) کیا مولف صاحب کی یہ تحقیق حرف آخر ہے؟
 - (۲) کیا اس کتاب کو پڑھنے کے بعد قاری دوسری کتاب پڑھنے کی ضرورت محسوس نہیں کریگا؟
 - (۳) کیا اس کتاب کی تلاوت سے نامہ اعمال میں کثرتِ ثواب کی امید ہے؟
 - (۴) اس کتاب میں ایسا کیا ہے کہ اس کی تلاوت کے وقت شیطان بہت زیادہ خلل ڈالتا ہے؟ اسی لیے حفظِ ماتقدم کے طور پر یہ تنبیہ فرمائی گئی ہے؟
- رسالہ کراماتِ عطاری بنام رسالہ ”ٹی۔وی اور مووی“

ٹی۔وی اور مووی کے صفحہ ۴ پر درج ہے ”دعوتِ اسلامی نے جرأتِ مندانہ قدم اٹھاتے ہوئے ٹی۔وی کے ذریعے امیر اہلسنت کی رقت انگیز دعا بیک وقت دنیا کے ۱۴۴ ممالک میں پہنچانے کی ترکیب بنائی۔“

دعوتِ اسلامی کا یہ قدم واقعی جرأتِ مندانہ ہے۔ اپنے قول و فعل اور عملی جہاد کی خلاف ورزی ایسے ہی جرأت مند کیا کرتے ہیں۔ اگر ٹی۔وی کے ذریعے دنیا کے ۱۴۴ ملکوں میں حضرت صاحب کی آواز سنانا دعوتِ اسلامی کا جرأتِ مندانہ قدم ہے تو پھر اسے کیا کہئے گا جو ٹی۔وی اور مووی کے صفحہ ۱۶ پر تحریر ہے؟

”الحمد للہ عزوجل، دعوتِ اسلامی ٹی۔وی کے ذریعے پھیلنے والی فحاشی اور عریانی کے خلاف بہت پہلے ہی سے عملی جہاد میں مصروف ہے۔ جس کی برکت سے ایک بڑی تعداد میں ٹی۔وی گھر سے باہر ہوئے ہیں۔“ ایک ہی کتاب کے ان دونوں اقتباسات کو پڑھ کر حاشیہ ذہن پر جو سوال ابھرا وہ یہ ہے۔۔۔۔۔

ایک سوال گھر سے ٹی۔ ویباہر نکالنا دعوتِ اسلامی کا برکتی جہاد تھا تو ٹی۔ وی کے ذریعے حضرت صاحب کی آواز دنیا کی ۱۴۴ ممالک میں پہنچانا کیا ہے ؟

جواب دعوتِ اسلامی کا جرأت مندانہ قدم !

لکھتے ہیں کہ ”فی زمانہ ٹی۔ وی پر آنے والے اکثر لوگ عموماً لفظوں کے کھیل میں ماہر اور ظاہری شخصیت کے حامل ہوتے ہیں۔“ (ٹی۔ وی اور مووی ص ۱۵)

اس میں کوئی شک نہیں ہے کہ ٹی۔ وی پر آنے والے لوگ لفظوں کے کھیل کے ماہر ہوتے ہیں مگر صاحبِ کتاب سب عطار بھی کسی سے کم نہیں ہیں۔ پوری کتاب میں الفاظ کی تک بندی کس انداز سے کی گئی ہے وہ اہل علم پر مخفی نہیں ہے۔ جا بجا یہ تاثر دینے کی کوشش کی گئی ہے کہ ”ادھر حضرت صاحب نے ٹی۔ وی پر اپنا جلوہ دکھایا ادھر انقلاب برپا ہوا۔“ اور آگے درج ہے۔

”اگر قبلہ شیخ طریقت امیر اہلسنت مووی کے ذریعے اپنے سنتوں بھرے بیانات فرمائیں گے تو اللہ کی رحمت سے امید ہے کہ ان بیانات کی برکت سے لوگ فلمیں، ڈرامے، گانے، بجانے وغیرہ دیکھنے سننے کے بجائے انشاء اللہ ٹی۔ وی پر صرف سنی صحیح العقیدہ علماء کے بیانات یا حمد و نعت سننا شروع کر دیں گے۔۔۔۔۔ امیر اہل سنت کے سنتوں بھرے اور پُر تاثیر جلوؤں کی برکت سے انہیں ٹی۔ وی کے جائز استعمال کی برکت سے تائب ہو کر صرف فرائض و واجبات پر کار بند ہونا نصیب ہوگا۔ بلکہ وہ سنتوں کی چلتی پھرتی تصویر بن کر عاشقانِ رسول ﷺ کے ہمراہ مدنی انعامات کی خوشبو سے معطر معطر سنتوں بھرے مدنی قافلوں کے ذریعے اس کوشش میں مصروف ہو جائیں گے۔ مجھے اپنی اور ساری دنیا کے لوگوں کی اصلاح کی کوشش کرنی ہے۔ (ٹی۔ وی اور مووی ص ۱۷، ۱۸)

رنگت ہے، نزاکت ہے، لطافت ہے مگر حیف

ایک بوئے وفا یہ گل رعنا نہیں رکھتے

اسی طرح متعدد مقامات پر عوام کے تائب ہونے اور سنتوں کی چلتی پھرتی تصویر بن جانے کے لولی پاپ (Lolly-Pop) دکھائے گئے ہیں اور امید جتائی گئی ہے کہ حضرت صاحب کے ٹی۔ وی پر

آنے سے ایسے ایسے نتائج برآمد ہونے کے امکانات ہیں۔ لیکن دعوتِ اسلامی کے کڑے عملی جہاد کے بعد جو تجربہ اور مشاہدہ ہوا تھا وہ تو ان امکانات کے بالکل برعکس تھا۔ سب عطار خود ہی لکھتے ہیں ”الحمد للہ، دعوتِ اسلامی ٹی۔وی کے ذریعے پھیلنے والی فحاشی اور عریانی کے خلاف بہت پہلے ہی سے عملی جہاد میں مصروف ہے جس کی برکت سے ایک بڑی تعداد میں ٹی۔وی گھروں سے باہر ہوا مگر اس کے باوجود ٹی۔وی خریدنے والوں کی تعداد کم ہونے کے بجائے مزید بڑھتی ہی جا رہی ہے۔ اب عالم یہ ہے کہ اس وقت بدقسمتی سے ۹۹ فیصد گھروں میں ٹی۔وی داخل ہونے میں کامیاب ہو چکا ہے اور رات دن گناہوں کا بازار گرم ہے۔ (ٹی۔وی اور مووی ص ۱۶)

عرض یہ ہے کہ دعوتِ اسلامی کے اس عملی جہاد کے باوجود ٹی۔وی ۹۹ فیصد گھروں میں داخل ہونے میں کامیاب ہو گیا ہے اور دعوتِ اسلامی کا یہ جہاد اکبر لوگوں کو متاثر نہ کر سکا۔ تو اس کی کیا گیارہٹی ہے کہ لوگ ٹی۔وی میں صرف عطار صاحب کے دیدار ہی سے مشرف ہو گئے اور ٹی۔وی کا استعمال صرف مزعومہ شرعی اجازت تک محدود رکھیں گے؟

خود دعوتِ اسلامی کے عملی جہاد کے تجربہ کے بعد دعوتِ اسلامی کی اس نئی امید کو ترجیح نہیں دی جاسکتی۔

نوٹ سب عطار کو اپنی کتاب میں دعوتِ اسلامی کے عملی جہاد کو باور کرانے کی ضرورت بار بار اسلئے محسوس ہو رہی ہے کہ دعوتِ اسلامی کا یہ نظریہ ہے کہ ”علماء نے آج تک کیا ہی کیا ہے؟“ یہ ان پر الزام یا بہتان نہیں ہے بلکہ بارہا سگانِ عطار کو کہتے ہوئے ہر شہر کے علماء نے ضرور سنا ہے ”علماء نے آج تک کیا ہی کیا ہے؟“۔ بلکہ حد یہ ہے کہ اب تو علمائے اہل سنت سے سنی عوام کو باقاعدہ برگشتہ کرنے اور غیر عالم مبلغ کے دامِ تزویر میں پھانسنے کے لئے یہی جملہ سگانِ عطار کا بہترین ہتھیار ہے۔ سب عطار صاحب نے اپنی اس تالیف میں صفحہ ۱۸ پر تحریر کیا ہے۔۔

سوال جن گھروں میں ٹی۔وی نہیں وہ کیا کریں؟

جواب جن خوش نصیب لوگوں کے گھروں میں ٹی۔وی ابھی تک داخل نہیں ہوا انہیں اب بھی

ٹی۔ وی گھر میں لانے کی قطعاً حاجت نہیں۔۔۔۔۔ (چند سطروں کے بعد)۔۔۔۔۔ لہذا اگر کوئی امیر اہل سنت کی زیارت کرنا چاہے اور سنتوں بھرے بیانات سے مستفیض ہونا چاہے تو وہ بآسانی کمپیوٹر کے ذریعے اپنی اس مبارک خواہش کو عملی جامہ پہنا سکتا ہے۔“

عرض ہے کہ جن گھروں میں ٹی۔ وی نہیں وہ دعوتِ اسلامی کے نزدیک ضرور خوش نصیب ہیں لیکن عطار صاحب کا دیدار وہ شرفِ عظیم ہے اور انکے دیدار کی خواہش ایسی مبارک ہے کہ ٹی۔ وی کے گھر میں نہ ہونے کی خوش نصیبی کو دیدارِ عطار کے ارمان پر قربان کر دیا جائے اور ٹی۔ وی اگر نہیں لا سکتا ہے تو کمپیوٹر خرید لے مگر دیدارِ عطار کا شرف حاصل کیے بغیر نہ رہے۔

اگر اتقوا فراسة المومن کا منظر دیکھنا ہو تو حضور مفتی غلام محمد خان صاحب علیہ الرحمۃ والرضوان کی پیش گوئی غور سے پڑھ لیں۔۔۔۔۔

”دعوتِ اسلامی کے لوگ جو انکی خصوصی عقیدت میں انکی تقریروں، تحریروں اور خوابوں پر جھوم کر انہیں ولایت و مجددیت تک پہنچانے میں حدود سے آگے نکلے ہوئے ہیں، تصویر کی گھریلو عقیدت گاہ کے جواز سے فائدہ اٹھا کر انتہائی بیباکی سے اظہارِ عقیدت میں عطار صاحب کی چھوٹی بڑی قد آور تصویریں اپنے مکانوں، دکانوں، خانقاہوں، مدرسوں میں لٹکائیں گے۔ بلکہ عطار صاحب کے مجسمے نصب کر کے یادگار قائم کرنے سے بھی انہیں کوئی روک نہیں سکتا۔“

(از قلمی غیر مطبوعہ فتویٰ عمدۃ المحققین)

ٹی۔ وی کے نقصانات اور عطار صاحب

”الغرض ٹی۔ وی کے ذریعے بد عملی اور بد عقیدگی پھیلانے کا سلسلہ زوروں پر ہے۔ ایسے نامساعد حالات میں ٹی۔ وی گھر میں رکھنا ہی نہیں چاہیئے۔ اگر ہو تو بھی فوری طور پر اس کو نکال دینا ضروری ہے۔“ (ٹی۔ وی اور مسویٰ ص ۱۹)

”جہاں تک گھر میں ٹی۔وی بسانے کا تعلق ہے تو اس ضمن میں عرض ہے کہ صرف مذہبی پروگرام دیکھنے، سننے کی نیت سے گھر میں ٹی۔وی بسانے کے حق میں نہیں ہوں۔ کیونکہ ٹی۔وی کے منفی اثرات (Side Effect) بہت ہیں۔ مثلاً اگر آپ کو تلاوت بھی سننی ہوگی تو ٹی۔وی کھولتے ہی مراد برآ جانا ضروری نہیں۔ اسکے لئے شاید کئی چینلز سے گزرتا پڑیگا اور یوں نہ چاہتے ہوئے بھی میوزک سننے اور طرح طرح کے بیہودہ مناظر دیکھنے سے واسطہ پڑ سکتا ہے نیز مذہبی پروگرام بھی اکثر گناہوں کے بغیر نہیں دیکھا جاسکتا۔ کیونکہ عموماً اسکے اول و آخر بلکہ بیچ میں بھی بے پردہ عورتوں پر مشتمل اشتہارات چلائے جاتے ہیں۔ بالفرض آپ نے مذہبی پروگرام دیکھنے کے لئے ٹی۔وی لیا اور فلموں ڈراموں اور بد عقیدہ لوگوں کی تقریر سے بیچ بھی گئے تب بھی گھر میں دیگر افراد کے ابتلاء کا شدید اندیشہ ہے۔“ (ٹی۔وی اور مووی ص ۲۳ ”امیر اہل سنت کے ٹی۔وی کے بارے میں تاثرات“)

باوجود اس مشاہدہ اور تجربہ کے ”دل ہے کہ مانتا نہیں“

کرم کوشیاں ہیں ستم کاریاں ہیں

بس اک دل کی خاطر یہ تیاریاں ہیں

لہذا اپنے ارمانوں کا تحریری گلدستہ کچھ اس طرح پیش کیا ہے ”آج کل ٹی۔وی معاشرے کا جزو لاینفک بن گیا ہے اور کروڑوں مسلمان ٹی۔وی پر ناچ گانا اور فلم بنی کے گناہ میں مشغول ہیں۔ ہر طرف بد عقیدگیوں اور بد اعمالیوں کا سیلاب ہے ایسے میں اگر ٹی۔وی کے ذریعے انکے گھروں کے اندر داخل ہو کر اعلاء کلمتہ الحق کا موقع ملتا ہے تو شریعت کے دائرے میں رہ کر نیکی کی دعوت دینا بے حد مفید ہے۔“ (ٹی۔وی اور مووی ص ۲۲)

مجھ سے بھی ہے اقرار عدو سے بھی ہے وعدہ

کیا جانے کدھر جائیں گے نیت کدھر کی ہے

ایک ہی کتاب کے ان دونوں اقتباسات کو پڑھئے اور بار بار پڑھئے۔ ایک طرف تو یہ تنبیہ کی جا رہی ہے کہ نامساعد حالات کے تحت ٹی۔وی گھر میں رکھنا ہی نہیں چاہئے اور ہو تو بھی نکال دینا

چاہیے۔ جن لوگوں کے یہاں ٹی۔وی نہیں ہے انہیں گھر میں لانے کی قطعاً حاجت نہیں۔ جناب عطار صاحب کا یہ نظریہ تو مسلم ہے لیکن پھر یہ نیا شگوفہ چھوڑنے کی حاجت عطار صاحب کو کیوں پڑ گئی کہ ایسے میں اگر ٹی۔وی کے ذریعے انکے گھروں میں اندر داخل ہو کر اعلاء کلمۃ الحق کا موقع ملتا ہے تو شریعت کے دائرے میں رہ کر نیکی کی دعوت دینا بے حد مفید ہے۔

جیسا موسم ہو مطابق اسکے میں دیوانہ ہوں

مارچ میں بلبل ہوں جولائی میں پروانہ ہوں

اسکی وجہ میری سمجھ کے مطابق یہ بھی ہو سکتی ہے کہ ٹی۔وی کے خلاف دعوتِ اسلامی نے عملی جہاد چھیڑ رکھا تھا لیکن اس عملی جہاد کا خاطر خواہ نتیجہ حاصل نہ ہونے کی وجہ سے اور اس عملی جہاد کے باوجود ۹۹ فیصد گھروں میں ٹی۔وی داخل ہو جانے کی وجہ سے جو اس جہاد میں ان کو ناکامی ملی اس ناکامی کو دور کرنے کے لئے ان عملی جہادیوں نے اپنے جہاد کا رخ موڑ دیا اور ہر حال میں حضرت صاحب کا دیدار ٹی۔وی یا مووی کے ذریعہ کرانے کو ہی اپنے عملی جہاد کا حصہ بنالیا۔

(نوٹ: آج کل مساجد کے اندر لپ ٹاپ پر حضرت صاحب کا دیدار کرایا جا رہا ہے)

دو دھاری تلوار

جن دنوں دعوتِ اسلامی کا ٹی۔وی کے خلاف عملی جہاد شروع تھا ان دنوں عطار صاحب کا ایک رسالہ ”ٹی۔وی کی تباہ کاریاں“ شائع ہوا تھا جواب بھی چھپتا ہے۔ اس میں ایک خواب درج ہے ویسے بھی پوری دعوتِ اسلامی کا وجود خوابوں کی بارات پر ہی منحصر ہے کبھی یہ سوتے ہوئے خواب دیکھتے ہیں کبھی جاگتے ہوئے بھی دیکھ لیتے ہیں اور کبھی تو کھڑے کھڑے بھی دیکھ لیتے ہیں۔ خواب ہے!

”میری آنکھ لگ گئی سر کی آنکھیں تو کیا بند ہوئیں دل کی آنکھیں کھل گئیں۔ الحمد للہ مجھے

غیب کی خبر دینے والے میٹھے میٹھے مصطفیٰ ﷺ کا دیدار ہو گیا میرے مکی مدنی آقا ﷺ بہت خوش نظر

آ رہے تھے یکا یک مبارک ہونٹوں کو جنبش ہوئی، رحمت کے پھول جھڑنے لگے اور جو کچھ الفاظ

ترتیب پائے ان میں یہ بھی تھا ”آج میں بے حد خوش ہوں کہ ٹی۔وی کو نکال دیا گیا ہے اس لئے تمہارے گھر آیا ہوں۔۔۔ دیکھا آپ نے ٹی۔وی سے ہمارے میٹھے میٹھے آقا ﷺ کس قدر ناراض ہوتے ہیں اور نکالنے سے کس قدر خوش ہوتے ہیں۔“

(ٹی۔وی کی تباہ کاریاں ص ۳۹، ۳۰)

ایک اور واقعہ درج ہے۔۔۔ ”میجر صاحب نے اپنا بیان درج کرتے ہوئے کہا۔ اتفاق رائے سے ہم نے اپنے گھر سے ٹی۔وی نکال دیا خدا کی قسم اس ایک ہفتہ کے بعد میرے بچوں کی امی کو سرکارِ مدینہ ﷺ کی زیارت ہوئی اور آقا ﷺ نے ارشاد فرمایا ”مبارک ہو تمہارے گھر سے ٹی۔وی نکالنے کا عمل اللہ نے منظور فرمالیا ہے۔ (ٹی۔وی کی تباہ کاریاں ص ۴۶، ۴۷)

علماء کا طریقہ کار رہا ہے کہ علماء اپنے اقوال پر کتابوں سے دلیل لاتے ہیں اور عطاری صاحب اور انکی ذریت اپنے عملی جہاد کو مضبوط بنانے کے لئے خواب تلاش کرتے پھرتے ہیں۔ پھر دعوتِ اسلامی کو جس عمل پر سرکار کی بشارت کی سند مل جائے اسکے مبارک ہونے میں کیا شک ہے۔ لیکن سرگانِ عطارا اپنے دلوں میں کیسی کیسی مبارک خواہشات رکھتے ہیں ذرا اسے بھی آپ کی نذر کرتا ہوں، لکھتے ہیں۔۔۔

”لہذا اگر کوئی امیر اہل سنت کی زیارت کرنا چاہے اور سنتوں بھرے بیانات سے مستفیض ہونا چاہے تو وہ باسانی کمپیوٹر کے ذریعے اس مبارک خواہش کو عملی جامہ پہنا سکتا ہے۔“

(ٹی۔وی اور مووی ص ۱۸)

عرض کرتا ہوں کہ سرگانِ عطاری کی آرزو پر بھی ایک دو خواب بیان ہو جاتے تو اس آرزو کے مبارک ہونے میں بھی کوئی شک نہیں رہ جاتا۔

اللہ رے بتوں کی تلون مزاجیاں
ہاں ہاں گھڑی میں ہے تو گھڑی میں نہیں نہیں

اور اسی کو کہتے ہیں دو مختلف نظریوں کا عجیب امتزاج اس کے علاوہ اور کہیں نہیں ملے گا۔ ایک طرف ٹی۔وی کے گھر سے نکالنے پر سر کاٹنے کی زیارت سے مشرف ہوتا تو دوسری طرف اسی ٹی۔وی میں، اور اگر ٹی۔وی نہیں ہو تو کمپیوٹر میں عطار صاحب کی زیارت کی مبارک خواہش کی تکمیل کرنا، اسی کو کہتے ہیں۔ ریاض توبہ نہ ٹوٹے نہ مئے خانہ چھوٹے
زباں کا پاس رہے وضع کا نباہ رہے

آخری بات

ٹی۔وی مووی کے شرعی حکم کا جواب دیتے ہوئے کتابچہ کے مولف نے اپنے باطل موقف پر کچھ عمائدین اہلسنت کے ناموں کا سہارا لیا ہے جس میں حضرت علامہ مفتی شریف الحق امجدی صاحب علیہ الرحمہ، محدث کبیر علامہ ضیاء المصطفیٰ صاحب، حضور علامہ اختر رضا خان صاحب ازہری انکے علاوہ کچھ پاکستانی علماء کے نام درج ہیں۔ ان تمام علماء کے نام گنوانے کے بعد لکھتے ہیں۔۔۔ ”اب کوئی عقل سے پیدل ہی ہوگا جو معاذ اللہ ان مذکورہ مشاہیر اور دیگر علماء پر فسق کا فتویٰ لگانے کی جرأت کریگا۔ اللہ تعالیٰ ایسی الٹی عقل کے شر سے امت کو محفوظ فرمائے۔“

(ٹی۔وی اور مووی ص ۳۰)

بک گئے ہیں جنوں میں کیا کیا

کچھ نہ سمجھے خدا کرے کوئی

کتاب کے مولف نے اپنے موقف کی کچھ ساکھ بنانے کے لئے ان مشاہیر کے ناموں کا سہارا لیکر دھونس جمانے کی ناکام کوشش کی ہے۔ مولف کی مندرجہ بالا عبارت کا صاف مطلب یہ ہے کہ جو لوگ ٹی۔وی کے عدم جواز کے قائل ہیں وہ عقل سے پیدل ہیں۔ انکی عقل الٹی ہے اور وہ شریر

ہیں جن کی شرارت سے محفوظ رہنے کی دعا کی گئی ہے۔

اب بتائیے اس سے زیادہ علمائے اعلام کی کیا توہین ہو سکتی ہے کہ ان علمائے اہل سنت کو عقل سے پیدل، الٹی عقل والا اور شریر کہہ دیا گیا ہے۔ عطار صاحب کا دیدار ٹی۔ وی کے ذریعہ کرانے کی مبارک خواہش کے نشے میں وہ ایسے مخمور ہو چکے ہیں کہ انہیں یہ خیال ہی نہیں رہا کہ ان کا قلم کس قدر لڑکھڑاچکا ہے اور علماء کی سخت توہین کے بھی مرتکب ہو چکے ہیں اور شاید انہیں یہ بھی خیال نہیں رہا کہ ہند کے جن عمائدین اہل سنت کے نام دھونس جمانے کے لئے انہوں استعمال کئے ہیں وہ علماء خود ہی ٹی۔ وی اور مووی کے عدم جواز کے قائل ہیں۔

الجھا ہے پاؤں یار کا زلفِ دراز میں

لو آپ اپنے دام میں صیاد آ گیا

عطاری مفتی اور راضی رہنے والے حضرت صاحب وانکے قابعین پر لازم ہے کہ وہ توہین علماء کے اس عظیم جرم سے توبہ کریں ورنہ وہ کسی طرح قابلِ اعتماد نہ ہونگے۔ ربّ قدیر انہیں توبہ کی توفیق عطا فرمائے۔ ہم سب کو صراطِ مستقیم پر گامزن رکھے۔ آمین بجاہ النبی الامین علیہ افضل الصلوٰۃ واکرم التسلیم

اس دوسرے ایڈیشن کی اشاعت سے پہلے ایک اشتہار ناگپور کی کچھ تنظیموں نے شائع کیا تھا ہم نے مناسب یہ سمجھا کہ مضمون کی مناسبت سے اس اشتہار کو بھی اس تازہ ایڈیشن میں شامل کر لیا جائے۔ وہ ہدیہ قارئین ہے، ملاحظہ فرمائیں

29492

اے ایمان والو! اللہ کی طرف ایسی توبہ کرو جو آگے کو نصیحت ہو جائے

سورہ تحریم ۲۶ - آیت نمبر ۸۔ (ترجمہ کنز الایمان)

ابھی کچھ عرصے سے دعوتِ اسلامی کے ذمہ دار مبلغین ایک چار صفحاتی اشتہاریہ کہہ کر تقسیم کر رہے ہیں کہ ”یہ حضرت مفتی مطیع الرحمن صاحب قبلہ کا فتویٰ ہے اور ٹی وی، مووی کے سلسلے میں دعوتِ اسلامی کی تائید میں ہے۔“ حالانکہ ان کم علموں کو معلوم ہی نہیں کہ یہ اشتہار خود انہیں کے مخالف اور پشتِ عطار پر تازیانے کی حیثیت رکھتا ہے۔۔۔ دعوتِ اسلامی کے دعوے کے مطابق اگر یہ اشتہار واقعی مفتی مطیع الرحمن صاحب کا فتویٰ ہی ہے تو عرض ہے۔۔۔ اہل علم پر مخفی نہیں کہ مفتی مطیع الرحمن صاحب کے اس فتوے کا خلاصہ یہی ہے کہ شریعت کے کچھ احکام قابل سقوط ہوتے ہیں اور کچھ احکام ناقابل سقوط ہوتے ہیں۔ لہذا تصویر کے حرام ہونے کا حکم اُن چھ اسباب میں سے کسی ایک سبب کی موجودگی میں بعض اوقات قابل سقوط ہو جاتا ہے۔ اُن کی اس پوری تحریر کا خلاصہ یہ ہوا کہ ٹی وی، لیپ ٹاپ، وی ڈیو وغیرہ کی تصویریں، تصویروں ہی ہیں اور حرام ہیں۔ یہ اور بات

ہے کہ اسبابِ ستہ میں سے کسی ایک سبب کے پائے جانے پر اجازت اور رخصت مل سکتی

ہے۔

اس پر عرض ہے کہ ”تصویر کے استعمال کی رخصت ملے یا نہ ملے یہ تو بعد کی بات ہے، لیکن مفتی مطیع الرحمن صاحب نے تو یہ طئے کر دیا ہے کہ ٹی وی، ویڈیو وغیرہ کے پیکر تصویر ہی ہیں، اور حال یہ ہے کہ دعوتِ اسلامی والے اسے تصویر نہیں مانتے۔ لہذا مفتی مطیع الرحمن صاحب کے فتوے میں اور دعوتِ اسلامی کے نظریہ میں زمین و آسمان کا فرق ہے۔“

دعوتِ اسلامی کا نظریہ لیپ ٹاپ، ٹی وی، ویڈیو وغیرہ میں جو پیکر نظر آتے ہیں وہ تصویر نہیں ”عکس“ ہیں یا ”شعاع“ ہیں اور آئینے کی مثل ہیں۔ لہذا یہ حرام نہیں (دیکھئے رسالہ ٹی وی اور مووی)	مفتی مطیع الرحمن صاحب کے فتوے کا خلاصہ لیپ ٹاپ، ٹی وی، ویڈیو وغیرہ میں جو پیکر نظر آتے ہیں وہ بالیقین ”تصویر“ میں ہی شمار ہوتے ہیں اور اس کا اصل حکم یہ ہے کہ یہ حرام ہیں۔
--	--

مفتی مطیع الرحمن صاحب قبلہ کے فتوے کی رو سے دعوتِ اسلامی والے ایک حرام کے مرتکب ضرور ہوئے۔ جیسے کوئی شراب پئے اور مفتی صاحب فرمائیں کہ شراب حرام ہے تو جواب میں کہہ دے کہ یہ شراب ہی نہیں ہے۔۔۔ حالانکہ مفتی صاحب کی تحقیق کے مطابق وہ شراب ہی ہے تو وہ شخص مفتی صاحب کے فتوے کے مطابق ضرور فاسق معلن کہلائے

گا۔۔۔ اسی طرح دعوت اسلامی والے مفتی مطیع الرحمن صاحب کے فتوے کی رو سے فاسق شہرے کہ مفتی صاحب کی تحقیق سے یہ ثابت ہو چکا ہے کہ وہ تصویر ہونے کی وجہ سے حرام ہیں اور انہوں نے شرابی کے دلائل فاسدہ کی طرح اسے جائز شہرہا کر استعمال کرنا شروع کر دیا ہے تو دعوت اسلامی کے سارے ذمہ دار بشمول جناب عطار فاسق معلن شہرے۔ مفتی مطیع الرحمن صاحب کے فتوے کے مطابق ان پر پہلے توبہ واجب ہے اس کے بعد ہی کوئی مرحلہ آگے بڑھ سکتا ہے۔ لہذا ہمارا مطالبہ ہے کہ دعوت اسلامی کے ذمہ داران اپنی توبہ کا اعلان کریں اور اپنے گناہوں کو امت مسلمہ پر تھوپنے سے بچیں۔ اللہ تعالیٰ سب کی توبہ قبول فرمائے۔ آمین

رہا مفتی مطیع الرحمن صاحب کا کسی اسلامی چینل کے آغاز کا مشورہ۔۔۔ تو اس پر عرض ہے کہ اس سلسلے میں بھی مفتی مطیع الرحمن صاحب اور دعوت اسلامی کے نظریات میں یہ فرق ہے کہ مفتی مطیع الرحمن صاحب چینل کو صرف اتنا استعمال کرنے کی اجازت دے رہے ہیں جتنا مرتے وقت کوئی جان بچانے کے لئے شراب کے گھونٹ دو گھونٹ پی لے یا پھر جان بچانے کے لئے مردار کا گوشت کھا لے اور دعوت اسلامی کا نظریہ یہ ہے کہ وہ شراب ہی نہیں ہے (حالانکہ سب اسے شراب ہی کہہ رہے ہیں۔) اس لئے خوب غٹا غٹا مزے لے لے کر پیتے جاؤ اور مردار کے گوشت کے کباب بنا بنا کر لطف اندوز ہوتے جاؤ۔

المشتر

اشہر اکیڈمی، انجمن غوثیہ رضویہ، رضا اکیڈمی، امام احمد رضا آرگنائزیشن

ناگپور

اعلان

دعوتِ اسلامی کی تحریروں اور تقریروں میں عطار صاحب کی فضیلت نیز
دعوتِ اسلامی کی فضیلت میں جو خواب بیان کئے گئے ہیں ان کے متعلق

علماء اہلسنت کا متفقہ نظریہ

میں نے ملک کے مقتدر اور جید اکابرین علماء کے سامنے جب بھی ان
خوابوں کے متعلق ذکر کیا تو سب نے یہی فرمایا کہ ”ہم ان خوابوں سے
بری ہیں اور اس طرح کے خواب لکھنے، بیان کرنے اور انکی تشہیر کرنے
سے اپنی بیزاری کا اظہار کرتے ہیں۔“

ان خوابوں سے بیزاری کی وجہ یہ ہے جو علماء دعوتِ اسلامی کی حمایت
میں متشدد ہیں وہ بھی ان خوابوں سے بیزاری کا اظہار فرماتے ہیں۔ لہذا
میں تمام علماء کی جانب سے یہ پیغام پہنچا رہا ہوں کہ ”جن خوابوں میں
عطار صاحب یا دعوتِ اسلامی کی تعریف میں غلو کیا گیا ہے ان خوابوں کی
تشہیر سے انھیں روکا جائے۔“ فقط

المعلن

فخر الدین احمد قادری منضبطی ننگپوری

(بانی و ناظم ”جامعہ حواری الفاطمہ“)

نزد حفیظ بیکری محمد علی روڈ، مولن پورہ، ننگپور

Cell : 09422119472, 09325728335